



ರುಜಾಯ್ಚಿ ಲ್ಲಾರಾಂ



ರುಜಾಯ್ ಫಿರ್ಗಜ್ ಪತ್ರ್

Rujaaichin Laaraan


ಸ್ಥಾಪನ್: 1990

ಪುಸ್ತಕ್: 29

ಅಂಕೂ: 11

(ಛಾಸ್ತಿ ಪ್ರಸಾರಕ್ ಮಾತ್ರ್)

ಅಗೋಸ್ಟ್: 2019



ಮಲಿಯೆಚ್ಯಾ ಸ್ವರ್ಗಾವ್ಲರಣಾಚ್ಯಾ ಘೆಸ್ತಾಚಿ ಆನಿ
ಭಾರತಾಚ್ಯಾ ಸ್ವಾತಂತ್ರ್ಯೋತ್ಸವ್ ಸಂಭ್ರಮಾಚ್ಯೆ
ಉಲ್ಲಾನ್ ಪಾಟಯ್ತಾಂವ್.



Proprietor
Sebastian Noronha

Tel: +91 824 241 7795
Mob: +91 984 508 2270

RENITA ENTERPRISES

Wholesale & Retail Dealers in
Electrical, Plumbing, Sanitary & Hardware


Authorized distributor Services for

Mr. Butler Sodamaker

We also sell fish fry paste, Vinegar & Stationary items.

RENITA ELECTRICAL

Class 1 Govt. Licensed Electrical Contractor &
Licensed Contractor of M.C.



Shop No 5, Cascia School Complex,
Jeppu Market Road, Mangaluru - 575 001
sebastian.noronha@rediffmail.com

GST No.: 29AABPN8638A1ZP



* ತುಮ್ಮಾ ಕುಟ್ಮಾಚಾ ಸಾಂದ್ಯಾಂಕ್ ಆನಿ ಮೊಗಾಚ್ಯಾಂಕ್ ತಾಂಚ್ಯಾ ಪಯ್ಲಾ ವೆಳಾರ್ ಬರೆಂ ಮಾಗ್ಣೆಂ ವ ಬರೆಂ ಮಾಗೊನ್ ಸಂದೇಶ್ ದಾಡ್ಲೆ.

ವಿಶ್ವಾಸ್, ವಿಶ್ವಾಸಾಚೊ ಫಳ್ ಮೋಗ್, ಮೊಗಾಚೊ ಫಳ್ ಸೆವಾ ಆನಿ ಸೆವೆಚೊ ಫಳ್ ಶಾಂತಿ ಆನಿ ಸಮಾಧಾನ್.”

* ತುಮ್ಮಾ ಪೆಲ್ಯಾಕ್ ಗರ್ಜ್ ಆಸ್ತಾ ವೆಳಿಂ ತುಮ್ಮೊ ವೆಳ್, ತುಮ್ಮಿ ಸಕತ್ ಆನಿ ತುಮ್ಮಿ ಕುಮಕ್ ದಿಂವ್ಪಿ.

ಅಸಲ್ಯಾ ಕುಟ್ಮಾಚ್ಯಾ ಮಾಗ್ಣ್ಯಾ ಆನಿ ಮೊಗಾಚ್ಯಾ ಜಿವಿತಾ ದ್ವಾರಿಂ, ಆಮ್ಚಿಂ ಕುಟ್ಮಾ ಆಮ್ಚಾ ಸಮಾಜೆಕ್ ಬರ್ಯಾ ವೆಕ್ತಿಂಕ್ ವಾಗೊವ್ನ್ ದಿಂವ್ಚಿಂ ಖಿರಿಂ ಮನ್ಯಾ ವಾಡಾವೊಳೆಚಿಂ ಶಾಳಾಂ ಜಾಂವ್.

ಹಿಂ ಸರ್ವ್ ಆಶಾಂಚಿಂ ಮಾಗ್ಣ್ಯಾಚಿಂ ಬದ್ಲಾಲ್ಲಿಂ ಥೊಡಿಂ ರೂಪಾಂ ಮ್ಹಣ್ ಆಪ್ಣಾಂವ್ಚಿಂ.

ಮರಿಯೆಚ್ಯಾ ಸ್ವರ್ಗಾವ್ತರಾಣಾಚ್ಯಾ ಫೆಸ್ತಾಚೆ ಆನಿ ಭಾರತಾಚ್ಯಾ ಸ್ವಾತಂತ್ರೋತ್ಸವ್ ಸಂಭ್ರಮಾಚೆ ಉಲ್ಲಾಸ್ ತುಮ್ಮಾಂ ಸರ್ವಾಂಕ್.

ಸಾಂತಿಣ್ ಜಾಲ್ಲಿ ಮದರ್ ತೆರೇಸಾ ಮಾಗ್ಣ್ಯಾವಿಶಿಂ ಅಶೆಂ ಮ್ಹಣ್ತಾ :

- ಮಾರ್ಸೆಲ್ ಸೊಜ್

“ಮೌನ್‌ಪಣಾಚೆಂ ಫಳ್ ಮಾಗ್ಣೆಂ, ಮಾಗ್ಣ್ಯಾಚೊ ಫಳ್

ಮಿಸಾಂಚೊ ವೇಳ್ / Mass Timings		ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ
ಸದಾಂ ಸಕಾಳಿಂ Daily Morning	6.30 ವರಾರ್ 6.30 am	ಆಯ್ತಾರಾ ದೊತೊರ್ನ್ 8.00 ಥಾವ್ನ್ 9.00 ವರಾರ್ ವೈಸಿಎಸ್, ಆಲ್ತಾರ್ ಭುರ್ಗಿ ಆನಿ ಮರಿಯಾಳ್ ಸೊಡಲಿಚಿ ಹರೈಕಾ ಆಯ್ತಾರಾ - ಸಾಂ. ವಿಶೆಂತ್ ಪಾವ್ಲ್ ಸಭಾ
ಸದಾಂ Daily Evening	ಸಾಂಜೆರ್ 5.30 ವರಾರ್ 5.30 pm	ಹರೈಕಾ ಸೊಮಾರಾ - ಲೀಜನ್ ಆಫ್ ಮೇರಿ
ಸನ್ವಾರಾ Saturday	ಸಾಂಜೆರ್ 5.00 ವರಾರ್ 5.00 pm	ಮಯ್ಜಾಚ್ಯಾ ಪಯ್ಲಾ ಬುದ್ವಾರಾ - ಲೇಡಿಸ್ ಸೋಶಿಯಲ್ ಸರ್ವಿಸ್ ಲೀಗ್
ಆಯ್ತಾರಾ/Sunday Main Mass	6.30 ವರಾರ್ (ಮಲಯಾಳಂ) 6.30 am (Malayalam)	ಮಯ್ಜಾಚ್ಯಾ ಪಯ್ಲಾ ಸನ್ವಾರಾ (ಸಾಂಜೆರ್ 6 ವರಾರ್) - ಫ್ರಾನ್ಸಿಸ್ಕನ್ ತಿಸ್ರಿ ಓಡ್ಡ್
	8.00 ವರಾರ್ ಪ್ರಧಾನ್ ಮೀಸ್ (ಕೊಂಕ್ಣಿ)	ಮಯ್ಜಾಚ್ಯಾ ತಿಸ್ರಾ ಆಯ್ತಾರಾ - ಕಥೊಲಿಕ್ ಸಭಾ
	8.00 am (Konkani)	ಮಯ್ಜಾಚ್ಯಾ ದುಸ್ರಾ ಆನಿ ಚವ್ತಾ ಆಯ್ತಾರಾ- ಆರ್.ವೈ.ಎಮ್.
	9.15 ವರಾರ್ (ಭುರ್ಗ್ಯಾಂಚೆಂ) 9.15 am (Children Mass)	ಮಯ್ಜಾಚ್ಯಾ ಚವ್ತಾ ಬುದ್ವಾರಾ - ಲ್ಹಾನ್ ಕ್ರಿಸ್ತಾಂವ್ ಕೇಂದ್ರಿಯ್ ಸಮಿತಿ
	10.15 ವರಾರ್ (ಇಂಗ್ಲಿಷ್) 10.15 am (English)	ವಿನವ್ಣೆಚೆಂ ಮಾಗ್ಣೆಂ ಹರೈಕಾ ಮಂಗ್ಳಾರಾ 6.00 ವರಾರ್ Intercessory Prayers Tuesday 6.00 pm ಮೀಸ್ ಆನಿ ಆರಾಧನ್ ಹರೈಕಾ ಸುಕ್ರಾರಾ 5.00 ವರಾರ್ Mass and adoration Friday 5.00 pm

ಇಗರ್ಜೆಚ್ಯಾ ದಪ್ತರಾ ಥಾವ್ನ್ / FROM THE CHURCH REGISTERS

ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಜಮಾತ್ಯೊ			
ಸಾಂ ಪೆದ್ರು ವಾಡೊ	04.08.2019	ರಿಚರ್ಡ್ ಕ್ರಾಸ್ತಾ	4.30 ವ್ಹರಾರ್
ಜೆಜುಚ್ಯಾ ಪವಿತ್ರ ಕಾಳ್ಜಾ ವಾಡೊ	04.08.2019	ಜೆಜು ಮರಿ ಕೊವೆಂತ್ (ಆರಾಧನ್/ ಜಮಾತ್)	5.00 ವ್ಹರಾರ್
ಸಾಂ ಜುಜೆ ವಾಡೊ	18.08.2019	ಡಾ ಎಚ್. ಆರ್ ಫೆರ್ನಾಂಡಿಸ್, (Cooper Villa)	4.30 ವ್ಹರಾರ್
ಸಾಂ ಫ್ರಾನ್ಸಿಸ್ ಸಾವೆರ್ ವಾಡೊ	18.08.2019	ಫೆಲ್ಲಿ ತಾವ್ರೊ (ಲೊರೆಟ್ಟೊ ಹೌಸ್, ಮುಳಿಹಿತ್ತು)	4.30 ವ್ಹರಾರ್
ನಿತ್ಯಾಧರ್ ವಾಡೊ	18.08.2019	ಫೆಬಿಯನ್ ಪೆರಿಸ್ ಭಟ್	5.00 ವ್ಹರಾರ್



ವಿಗಾರಾಚೊ ಸಂದೇಶ್

ಯುವಜಣಾಂಚಾ ವರ್ಸಾ, ಕುಟ್ಮಾಹಿತಾ ಸಮಿತಿ ಆನಿ ಆರ್.ವೈ.ಎಮ್.ಚಾ ಸಾಂದ್ರಾಂನಿ ಸಾಂಗಾತಾ, ಫಿರ್ಗಜೆಚಾ ಸರ್ವ್ ಯುವಜಣಾಂಕ್, ಹ್ಯಾಚ್ ಜುಲಾಯ್ ಮಹಿನ್ಯಾಚಾ 21 ತಾರಿಕೆರ್ ಕುಟ್ಮಾ ಜಿವಿತಾ ವಿಶಿಂ ಏಕ್ ಸಮ್ಮೇಳ್ ಮಾಂಡುನ್ ಹಾಡ್ಲೊ. ಸಹಾಯಕ್ ವಿಗಾರಾನ್ ಆನಿ ಯುವ ಮುಕೆಲ್ಯಾಂನಿ ಯುವಜಣಾಂಕ್ ವೈಯುಕ್ತಕ್ ಆಪೊವ್ಣೆಂ ದಿಲ್ಲೆಂ. ಹ್ಯಾ ಸಮ್ಮೇಳಾಕ್ ಜಾಯ್ತಿ ತಯಾರಾಯ್ ಕೆಲ್ಲಿ. ಕುಟ್ಮಾ ಜಿವಿತಾ ವಿಶಿಂ ಭೋವ್ ಬರಿ ಶಿಕವ್ಣೆಯೀ ತಯಾರ್ ಕೆಲ್ಲಿ. ಫಿರ್ಗಜೆಚಾ 48 ಯುವಜಣಾಂನಿ ಹಾಂತುಂ ಪಾತ್ರ್ ಘೆತ್ಲೊ. ಆಜ್ ಕಾಲ್ ಆಮ್ಚಿಂ ಥೊಡಿಂ ಯುವಜಣಾಂ ಹೆರ್ ಧರ್ಮಾಚಾ ಯುವಕ್/ ಯುವತಿ ಕಡೆ ಕಾಜಾರ್ ಜಾತಾತ್. ಹಾಚೊ ಪರಿಣಾಮ್ ಸುರ್ವಿಲ್ಯಾ ವರ್ಸಾಂನಿ ತಾಂಕಾಂ ಕಳಿತ್ ಜಾಯ್ನಾ ತರೀ ಮುಕ್ಲ್ಯಾ ಕುಟ್ಮಾ ಜಿವಿತಾಂತ್ ತಾಂಕಾಂ ಜಾಂಯ್ಚೊ ದೊಶಿ ಜಾತಾತ್ ಮ್ಹಣ್ ಅನುಭವಿ ಮನ್ಶಾಂ ಸಾಂಗ್ತಾತ್.

ಕಾಳ್ಜಾಂಚಿ ಕಾಂತೊವ್ಣಿ ಆನಿ ದೋನ್ ಧರ್ಮಾಂ ಮದ್ಲಿ ವಿಂಚೊವ್ಣಿ, ಭಾವಾರ್ಥಾಚೊ ಭಂಗೊಸ್ತಳ್, ಭುರ್ಗ್ಯಾಂಚಿ ವಾಡಾವಳ್, ಮಾನಸಿಕ್ ಒತ್ತಡ್, ಸಂತತೆಚಿ ಸಮಸ್ಯೆ ಹಾಂಕಾಂ ಧೊಸ್ತಾತ್ ಮ್ಹಳ್ಳೆಂ ಅಶೆಂ ಕಾಜಾರ್ ಜಾಲ್ಲ್ಯಾ ಆಮ್ಚ್ಯಾ ಭಾವಾ ಭೆಂಟಿಂ ಥಾವ್ನ್ಚಿ ಆಯ್ಕಾತಾಂವ್. ಹೆಂ ಸಗ್ಳೆಂ ಸುರ್ವೆರ್ಚ್ ಕಶೆಂ ಆಡಾವ್ಣೆತ್, ಅಸಲ್ಯಾ ತಾಳ್ಲ್ಯಾಂಕ್ ಸಾಂಪ್ಡಾನಾಶೆಂ ಕಶೆಂ ಜಾಗ್ರುತ್ ಕರ್ಯೆತ್ ಮ್ಹಳ್ಳೆಂ ಯುವಜಣಾಂಕ್ ಹ್ಯಾ ಸಮ್ಮೇಳಾಂತ್ ಆಯ್ಕೊಂಕ್ ಮೆಳ್ಳೆಂ. ಪಾತ್ರ್ ಘೆತ್ಲಲ್ಯಾ ಸರ್ವಾಂಕ್ ಹಾಂವ್ ಅಭಿನಂದನ್ ಪಾಠಯ್ತಾಂ ಆನಿ ಯೇಂವ್ಕ್ ಜಾಯ್ನಾತ್ಲ್ಯಾಂನಿ ಮುಕ್ಲ್ಯಾ ದಿಸಾಂನಿ ಅಸಲೆ ಸಂದರ್ಭ್ ಆಸ್ಲ್ಯಾರ್ ಚುಕಾನಾಶೆಂ ಹಾಜರ್ ಜಾಂವ್ಣೆಂ.

ಭಾರತ್ ದೇಶಾಕ್ ಬ್ರಿಟಿಷಾಂ ಥಾವ್ನ್ ಸ್ವತಂತ್ರ ಮೆಳೊನ್ 72 ವರ್ಸಾಂ ಸಂಪ್ತಾತ್. ಹ್ಯಾ ಸಂದರ್ಭಿಂ ಅಗೋಸ್ಟ್ 15 ತಾರಿಕೆರ್ ಆಮಿ ಭಾರತ್ ದೇಶಾಕ್ ಲಾಭ್ ಲ್ಲಾ ಸ್ವಾತಂತ್ರ ದಿವಸ್ ಆಚರಣ್ ಕರ್ತಾನಾ, ಪರತ್ ಆಮಿ ಹೊಗ್ಡಾಯಿಲ್ಲೆಂ ಸ್ವಾತಂತ್ರ ಪರತ್ ಜೊಡುಂಕ್ ದೆವಾ ಲಾಗಿಂ ಮಾಗ್ಯಾಂ. ಭಾರತಾಕ್ ಏಕ್ ನವೊ ಸರ್ಕಾರ್ ಲಾಭ್ಲಾ, ಮತಾಂದೈಪಣಾಕ್ ಅವ್ಕಾಸ್ ದೀನಾಶೆಂ ಆಡಳ್ತೆಚ್ಯಾ ಸರ್ವ್ ಸಂಗಿಂನಿ ಧರ್ಮ್,

ಜಾತ್ ಪಳೆನಾಶೆಂ, ಸರ್ವಾಂಕ್ ಸಮಾನ್ ರಿತಿನ್ ಪಳೆಂವ್ಕ್ ಅವ್ಕಾಸ್ ಸರ್ವಾಂಕ್ ದೀಂವ್ ಮ್ಹಣ್ ದೆವಾ ಲಾಗಿಂ ಮಾಗ್ಯಾಂ.

ಮರಿ ಮಾಂಯ್ ಚೆಂ ಸ್ವರ್ಗಾಪ್ಪರಣಾಚೊ ದೀಸ್ ಆಮಿ ಅಗೋಸ್ಟ್ 15 ತಾರಿಕೆರ್ ಆಚರಣ್ ಕರ್ತಾಂವ್. ಕಶೆಂ ಮರಿ ಮಾಂಯ್ ಪಾತಕ್ ನಾಸ್ತಾಂ ಏಕ್ ಸ್ವತಂತ್ರ ಜಿಣಿ ಜಿಯೆಲೀಗಿ ತಶೆಂ ಆಮಿಯೀ ದೆವಾಚಿಂ ಸ್ವತಂತ್ರ ಭುರ್ಗಿಂ ಜಾವ್ನ್ ಜಿಯೆಂವ್ಕ್ ಶಿಕ್ಯಾಂ ಆನಿ ಮಾಗ್ಯಾಂ. ತ್ಯಾ ದಿಸಾ ಆಮಿ ಸರ್ವ್ ಕ್ರಿಸ್ತಾಂವಾಂನಿ ಭಾರತ್ ಮಾತೆಚಿ ನಾಗರಿಕಾಂ ಜಾವ್ನ್ ಆಮ್ಚ್ಯಾ ರಾಷ್ಟ್ರಾಚಾ ಬಾವ್ಣ್ಯಾಕ್ ಗೌರವ್ ದಿವ್ಚ್ಯಾಂ ಆನಿ ಹೆರ್ ಕಾರ್ಯಾಂತ್ ಭಾಗ್ ಘೆವ್ಚ್ಯಾಂ. ಭುರ್ಗ್ಯಾಂಕ್ ಯುವಜಣಾಂಕ್ ತಾಂಚಾ ತಾಂಚಾ ವಿದ್ಯಾ ಸಂಸ್ಥಾಂತ್ ಹ್ಯಾ ಕಾರ್ಯಕ್ರಮಾಂತ್ ಭಾಗ್ ಘೆಂವ್ಕ್ ಉತ್ತೇಜನ್ ದಿವ್ಚ್ಯಾಂ.

ಅಗೋಸ್ಟಾಚಾ 30 ತಾರಿಕೆರ್ ಮೊಂತಿ ಸಾಯ್ಬಿಣಿಚ್ಯಾ ಫೆಸ್ಟಾಕ್ ನೊವನ್ ಸುರ್ವಾತ್ ಕರ್ತಾಂವ್. ಹೆಂ ವರಸ್ ಯುವಜಣಾಂಕ್ ಸಮರ್ಪಿತ್ ಕೆಲಾಂ ಆಸ್ತಾಂ, ಸರ್ವ್ ನೋವ್ ದೀಸ್ ಯುವಜಣಾಂಕ್ ಲಗ್ನಿ ಜಾವ್ನ್ ಆಸ್ಚಿ ವಿಷಯಾಂಚೆರ್ ಶಿಕ್ವೊವ್ಣಿ, ಪ್ರಸಂಗ್ ಆಸ್ತೆಲೆ, ಯುವಜಣಾಂ ಖಾತಿರ್ ಪ್ರತ್ಯೇಕ್ ಮಾಗ್ಣಿಂ ಆಸ್ತೆಲಿಂ. ಆಮ್ಚ್ಯಾ ಫಿರ್ಗಜೆಚಾ ಹರೈಕ್ ಯುವಜಣಾಂನಿ ನೊವೆನಾಚಾ ದಿಸಾಂನಿ ಭಾಗ್ ಘೆವ್ನ್ ಮರೈಚಿ ದೇಖ್ ಆನಿ ದೆವಾಚಿಂ ವಿಂಚ್ಕಾರ್ ಆಶೀರ್ವಾದಾಂ ಜೊಡುಂಕ್ ಮುಖಾರ್ ಸರೊಂಕ್ ಹಾಂವ್ ಉಲೊ ದಿತಾಂ.

ನೊವೆನಾಚಾ ದಿಸಾಂನಿ ವ್ಹಡಿಲಾಂನಿ ತಾಂಚಾ ಭುರ್ಗ್ಯಾಂಕ್ ಇಗರ್ಜೆಕ್ ಹಾಡ್ನ್ ಯೇಜಿ. ಭುರ್ಗ್ಯಾಂಕ್ ಶಿಕ್ಷಿತ್ ಕರುಂಕ್ ಹೊ ಏಕ್ ಬರೊ ವೇಳ್. ಪವಿತ್ರ್ ಸಭೆ ಥಂಯ್ ದೆವಾಚಾ ಉತ್ರಾಂ ಥಂಯ್, ಸಾಕ್ರಾಮೆಂತಾ ಥಂಯ್, ಮರಿ ಮಾಯೆ ಥಂಯ್ ಮೋಗ್ ಉಚಾರುಂಕ್ ಹೊ ಏಕ್ ಬರೊ ಸಂದರ್ಭ್, ದೆಕುನ್ ಘರಾಂತ್ ಆಸ್ಲಲ್ಯಾ ಬಾಳ್ಕಾಂಕ್ ಸಯ್ತ್ ಹಾಡ್ನ್ ಯೆಯಾತ್ ಆನಿ ಬಾಳಾಕ್ ಮರಿಯೆಚಿ 'ಮಾರಿಯಾ ಬಾಂಬಿನಾಚಿ' ಬೆಸಾಂವ್ ಜೊಡಾತ್.



ಶ್ರೀ ಬಾ. ಜೆ. ಬಿ. ಕ್ರಾಸ್ತಾ ವಿಗಾರ್



ಯುವಜಣಾಂಚಾ ವರ್ಸಾ, ದಿಯೆಸೆಜಿಚಾ ಮಟ್ಪಾರ್ ಯುವಜಣಾಂನಿ ಘರ್ ಬಾಂದ್ಲೆ ಯೋಜನ್ ಹಾತಿಂ ಘೆತ್ಲಾಂ ಮ್ಹಣ್ ಕಳುನ್ ಯೆತಾ. ಆಮ್ಚ್ಯಾ ಯುವಜಣಾಂನಿ ಸಾಮಾಜಿಕ್ ಗರ್ಜಾಂಕ್ ಸ್ಪಂದನ್ ಕರುಂಕ್ ಹೊ ಏಕ್ ಬರೊ ಸಂದರ್ಭ್. ತ್ಯಾ ಖಾತಿರ್ ಯುವಜಣಾಂನಿ, ತಾಂಚೆ ಕಡೆ ಕಿತೆಂ ಆಸಾ, ತಾಂತ್ಲೆಂ ಥೊಡೆಂ ಉರೊವ್ನ್ ಹ್ಯಾ ಯೋಜನಾಕ್ ದೀಂವ್ಕ್ ಬರೆಂ ಮನ್ ಕರ್ಚೆಂ ಗರ್ಜೆಚೆಂ.

ಡೆಂಗ್ಡ್ಯಾ ಪಿಡಾ ಸಗ್ಳ್ಯಾಂನಿ ವಿಸ್ತಾರ್ಲ್ಯಾ ಹ್ಯಾ ವಿಶ್ಯಾಂತ್ ಆಮ್ಚ್ಯಾ ಸೆಜಾರಾ ಥೊಡ್ಯಾಂಚೊ ಜೀವ್ ಬಲಿ ಜಾಲಾ.

ತಾಂಕಾಂ ಆನಿ ತಾಂಚಾ ಕುಟ್ಮಾ ಖಾತಿರ್ ಆಮಿ ಮಾಗ್ಯಾಂ. ಹಿ ಪಿಡಾ ದಿಸಾಕ್ ಚಾಬ್ಲ್ಯಾ ಜಳಾರಿಂ ಥಾವ್ನ್ ಯೆತಾ. ದೆಕುನ್ ಘರಾಂನಿ ಆನಿ ಭೊಂವಾರಿಂ ಖಿಂಚಾಯ್ ಸುವಾತೆಂನಿ ಉದಾಕ್ ರಾವಾನಾಶೆಂ ಪಳೆವ್ಯಾಂ. ಉದ್ಯಾಂತ್ ಲಾರ್ವಾ ಜಾಯ್ತ್ಯಾಲ್ಲೆ ಪರಿಂ ಜಾಗ್ರತ್ ರಾವ್ಯಾಂ. ವಾಡ್ಯಾಚಾ ಲ್ಲಾನ್ ಕ್ರಿಸ್ತಾಂವ್ ಸಮುದಾಯೆಚಾ ಸೆವೆಂತ್, ವಾಡ್ಯಾಂನಿ ನಿತಳಾಯ್ ಕರ್ಚೊ ವಾವ್ರ್ ಕಾಣ್ಣೆವ್ಯಾಂ ವಾ ಹ್ಯಾ ಪಿಡೆ ವಿಶಿಂ ಹೆರಾಂಕ್ ಜಾಗ್ರಣ್ ದಿಂವ್ಚಿ ಮಾಹೆತ್ ದಿವ್ಯಾಂ.

ತುಮ್ಕಾಂ ಸರ್ವಾಂಕ್ ಬರೆಂ ಮಾಗ್ತಾಂ.



ಆಬೆಂ

ಕ : ಶುಂಠಿ
 ಸಂ : ಅರ್ಧ್ ಕ
 ತು : ಸುಂಠಿ
 ವೈ : Zingiber officinale

ಹಿಂ : ಅದ್ಯಕ್
 ಮ : ಇಂಜಿ
 ಇಂ : Ginger

ಹೆಂ ಬಹುವಾರ್ಷಿಕ್ ರುಡ್. ಕಾಂದೊ ಧರ್ಣಿ ಭಿತ್ತರ್ ಲಿಪೊನ್ ಆಸ್ತಾ. ಪಳೆಂವ್ಕ್ ಹಳ್ಳಿ ಬರಿ ತರೀ ರಂಗ್ ದುಸ್ರೊ ಆನಿ ಖೊಲೆ ಬಾರಿಕ್. ಉದಾಕ್ ದೆಂವೊನ್ ವೆಚ್ಯಾ ಜಾಗ್ಯಾರ್ ಬರೆಂ ವಾಡ್ತಾ. ಹೆಂ ಪರ್ಮಳಿಕ್ ಆನಿ ವಾಯ್ ನಿವಾರಣ್ ಕರ್ತಾ, ಉತ್ತೇಜನ್ ದಿತಾ. ವಾಯಾಕ್ ಬೋವ್ ಬರೆಂ. ಭುಕ್ ವಾಡಯ್ತಾ. ಆಲ್ಯಾಚೊ ಉಪ್ಯೋಗ್ ಕೆಲ್ಯಾರ್ ಭಲಾಯ್ಕಿ ವೃದ್ಧಿ ಜಾತಾ. ಗೂಣ್ ತೀಕ್ಣ್.

ವಕ್ತಾ ಉಪ್ಯೋಗ್:

- ಉದ್ಯಾಡೆ ಜಾಯ್ನಾ ತರ್ ಆಲ್ಯಾ ಚೂರ್ಣ್ ಬೋವ್ ಬರೆಂ. ಸರ್ವ್ ಧರಾಂಚ್ಯಾ ತಾಪಾಕ್, ದರ್ಕಾಲ್ ಕಾಡುಂಕ್, ಖೊಂಕ್ಣೆಕ್ ಭುಕ್ ಚಡಂವ್ಕ್, ಕಾಳ್ಜಾ ಪಿಡೆಕ್, ಪೊಪ್ಪಾ ಪಿಡೆಕ್, ಶಿರಾಂಚ್ಯಾ ಪಿಡೆಕ್ ಆಲೆಂ ಉಪ್ಯಾರ್ತಾ.

- **ಡಯಾಬಿಟಿಸ್:** ಆಸ್ಲ್ಯಾಂನಿ ಆಂಬೊ ಖಾಂವ್ಕ್ ಜಾಯ್ ತರ್ ತಾಕಾ ಆಲ್ಯಾ ಪಿಟೊ ಭರ್ಸುನ್ ಖೆಲ್ಯಾರ್ ಉತ್ತಮ್.
- **ಖೊಂಕ್ಣೆ:** ಆಲೆಂ ಧಾಡಾವ್ನ್ 2 ಗ್ಲಾಸ್ ಉದ್ಯಾಕ್ ಫಾಲ್ಸ್ ಪಿಯಾವ್ ಆನಿ ಮಿರಿಂ ಧಾಡಾವ್ನ್ ಫಾಲ್ಸ್ 1 ಗ್ಲಾಸ್ ಜಾತಾಸರ್ ಖಿತ್ಕತಾವ್ನ್ ಉಪ್ರಾಂತ್ ಪಿಯೆಂವ್ಚೆಂ.
- **ಜಿರ್ವಣೆಕ್ :** 100ml ಆಂಬ್ಯಾ ರೋಸ್, 100ml ಆಲ್ಯಾ ರೋಸ್, ಕಾಳೆಂ ಮೀಟ್ 5 ಗ್ರಾಂ, ಮಿರಿಂ 5 ಗ್ರಾಂ, ಮೀಟ್ 5 ಗ್ರಾಂ, ಭರ್ಸುನ್ ಎಕಾ ಬೊತ್ತಿಂತ್ ಫಾಲ್ಸ್ ಘಟ್ಲೆ ಧಾಂಪುನ್ ವೊತಾಕ್ ಏಕ್ ಹಫೊ ದವರ್ಚೆಂ. ಉಪ್ರಾಂತ್ ಗಾಳ್ನ್ ಜೆವ್ಣಾ ನಂತರ್ 1 ಕು. ಭರ್ ರೋಸ್ 1 ಕು. ಉದ್ಯಾಕ್ ಭರ್ಸುನ್ ಪಿಯೆಂವ್ಚೆಂ.
- **ಕಾನ್ ದೂಕಿಕ್:** ಜಿವ್ಯಾ ಆಲ್ಯಾ ರೊಸಾಕ್ 2 ಚಿಮ್ಪಿ ಸೈಂದವಲವಣಿ (ಆಂಗ್ಲಿ ಮೆಳ್ತಾ) ಭರ್ಸುನ್ ಹುನ್ ಕರ್ನ್ ಗಾಳ್ನ್ ಕಾನಾಕ್ 4 ಥೆಂಬೆ ಫಾಲ್ಚೆಂ.
- **ಭುಗ್ಯಾ ಪಿಡೆಕ್:** ಆಲ್ಯಾ ರೊಸಾಕ್ ಪಿಯಾವ್ ರೋಸ್ ಭರ್ಸುನ್ ಮ್ಹೊಂವ್ ಫಾಲ್ಸ್ ಚಿಹ್ನೆ ಮಾತ್ರ ಫಾಲ್ಸ್ ಪಿಯೆಂವ್ಕ್ ದಿಂವ್ಚೆಂ. ಆಲ್ಯಾ ಚೂರ್ಣಾಕ್ ಮ್ಹೊಂವ್ ಭರ್ಸುನ್ ರಾತಿಂ ಸೆಂವ್ಲ್ಯಾರ್ ಕೊಲೆಸ್ಪಾಲ್, ಅಜೀರ್ಣ್, ಪೊಟ್ಯಾಣಿ ಆನಿ ಇತರ್ ಸಬಾರ್ ಪಿಡೆಂಕ್ ಉತ್ತೀಮ್ ವಕತ್.



ತಿದ್ದಣ್: ಜುಲಾಯ್ ಮಹಿನ್ಯಾಚ್ಯಾ ಬೈಬಲ್ ಕ್ಲಿಜ್ ಹಾಚಿ ವಿಜೀತ್ ಬೆನೆಡಿಕ್ಟಾ ಪೆರಿಸ್ ಭಟ್ - ಸಂಪಾದಕ್



ಸಹಾಯಕ್ ವಿಗಾರ್ ಉಲಯ್ತಾ:

ಹಾಂವ್ ಸ್ವತಂತ್ರಗೀ?

ಅಗೋಸ್ಟಾಚಿ 15 ತಾರೀಕ್ ಭಾರತಾಚ್ಯಾ ಇತಿಹಾಸಾಂತ್ ಭಾಂಗ್ರಾಳ್ಯಾ ಅಕ್ಷರಾಂನಿ ಭಾಪ್‌ಲ್ಲೊ ದೀಸ್ ಆನಿ ಆಮ್ಕಾಂ ಭೋವ್ ಮಹತ್ವಾಚೊ ದೀಸ್. ಆಮ್ಚ್ಯಾ ದೇಶಾಚ್ಯಾ ಸ್ವಾತಂತ್ರಾಚೊ ದೀಸ್. ದೇಶ್ ಭಕ್ತಾಂನಿ ತಾಂಚೆಂ ರಗತ್ ವ್ಹಾಳೊವ್ನ್ ಭಾರತ್ ಮಾತೆಕ್ ಬ್ರಿಟಿಷಾಂಚ್ಯಾ ಹಾತಾಂ ಥಾವ್ನ್ ಸೊಡಯ್ಲೊ ದೀಸ್. ಹ್ಯಾ ದಿಸಾಚೆಂ ವರ್ಣನ್ ಕರುಂಕ್ ಆಮ್ಕಾಂ ನಿಜಾಕ್‌ಯಿ ಸಂತೊಸ್ ಆನಿ ಅಭಿಮಾನ್ ಭೊಗ್ತಾ. ಸ್ವಾತಂತ್ರಾಚ್ಯಾ ದಿಸಾ ಥಾವ್ನ್ ಆಜ್ ಪರ್ಯಾನ್ ಚರಿತ್ರೆಚಿಂ ಪಾನಾಂ ಪರ್ತಿಲಿಂ ಜಾಲ್ಯಾರ್ ಆಮ್ಚ್ಯಾ ದೇಶಾಂತ್ ವಿವಿಧ್ ಕ್ಷೇತ್ರಾಂನಿ ಜಾಲ್ಲಿ ಅಭಿವೃದ್ಧಿ ದಿಸ್ತಾ. ಪೂಣ್ ಇತ್ಲ್ಯಾ ಮಟ್ಟಾಚಿ ತಾಂತ್ರಿಕ್ ಆನಿ ಲೌಕಿಕ್ ಅಭಿವೃದ್ಧಿ ಆಪ್ಣಾಯ್ಲಾರೀ ಮನಿಸ್ ಆಪ್ಣಾ ಭಿತರ್‌ಚ್ ಕಿತ್ಲೊ ಸ್ವತಂತ್ರ? ಮ್ಹಳೆಂ ಏಕ್ ಸವಾಲ್ ಧೊಸಾ.

ಪ್ರಸ್ತುತ್ ಸಮಾಜೆಂತ್ ಆಧುನಿಕತೆ ಸಂಗಿಂ ಮನ್ಯಾಚೊ ಸ್ವಾರ್ಥ್ ಚಡ್ಲಾ. ಮನಿಸ್‌ಚ್ ಮನ್ಯಾಚೊ ದುಸ್ಮಾನ್ ಜಾಲಾ. ಎಕಾಮೆಕಾ ಥಂಯ್ ಹಿಂಸಾ, ಹಗಂ ಅಸಲ್ಯಾಂ ಸಂಗಿಂನಿ ಭರ್ಲಾ. ಹಾಚಿ ವಿಶಿಂ ಆಮಿ ಸದಾಂನೀತ್ ವಾರ್ತಾ ಪತ್ರಾಂನಿ ವಾಚ್ತಾಂವ್, ಮಾಧ್ಯಮಾಂನಿ ಪಳೆತಾಂವ್. ಆಪ್ಣಾ ಭಿತರ್ ಅಸಲ್ಯಾ ಸಂಗಿಂಚೊ ಪೋಸ್ ಕರ್ಚೊ ಮಾತ್ ನ್ಹಯ್, ಸಂಗಿಂ ಪೆಲ್ಯಾಚೆಂ ಸಮಾಧಾನ್‌ಯೀ ವಿಭಾಡುಂಕ್ ಕಾರಣ್ ಜಾಲಾ. 'ಅಹಿಂಸಾ' ಮ್ಹಳೆಂ ಹಾತೆರ್ ಘೆವ್ನ್ ಸಗ್ಳ್ಯಾ ದೇಶಾಕ್ ಬ್ರಿಟಿಷಾಂ ಥಾವ್ನ್ ಸ್ವತಂತ್ರ್ ಜೋಡ್ನ್ ಘೆತ್‌ಲ್ಲೊ ರಾಷ್ಟ್ರಪಿತಾ ಮಹಾತ್ಮಾ ಗಾಂಧಿ ಆಜ್ ಆಸ್‌ಲ್ಲೊ ತರ್ ಆಮ್ಚಿ ಅವಸ್ಥಾ ಪಳೆವ್ನ್ ಖಂಡಿತ್ ಶಿರಿಂ ಚುಕ್ಲೊ. 'ಹಾಂವ್' 'ಮ್ಹಜೆಂ' ಮ್ಹಳೊ ಮನೋಭಾವಾನ್ ಆಸ್ಚೊ ಪ್ರಸ್ತುತ್ ಕಾಳಾಚೊ ಮನಿಸ್ ಆಪ್ಣಾ ವರ್ತುಲಾಂತ್ ಕೊಣಾಯ್ಕಿ ಯೇಂವ್ಕ್ ಸೊಡಿನಾ ಮಾತ್ ನ್ಹಯ್, ಚುಕೊನ್ ಆಯ್ಲಾರ್ ಪುಣೀ, ಆಪ್ಣಾ ಪೆಲ್ಯಾಕ್ ನಾಸ್ ಕರುಂಕ್ ಸಯ್ತ್ ಪಾಟಿಂ ಸರಾನಾ ಮ್ಹಳೆಂ ಏಕ್ ನೀಜ್ ಸತ್.

ಏಕ್ ಘಡಿ ಆಮ್ಕಾಂಚ್ ಆಮಿ ವಿಚಾರ್ಯಾಂ. ಹಾಂವ್ ನಿಜಾಯ್ಕಿ ಸ್ವತಂತ್ರಗೀ? ಖಂಚೊ ಸಂಗಿ ಮ್ಹಾಕಾ ಬಾಂದುನ್ ಘಾಲ್ತೆ ಆಸಾತ್? ಹೆರಾಂನಿ ಆಪ್ಲಿ ಸ್ವತಂತ್ರತಾ ಹೊಗ್ಡಾಂವ್ಕ್ ಹಾಂವ್ ಕಾರಣ್ ಜಾತಾಂಗೀ? ಜರ್ ಹಾಂವ್ ಸ್ವತಂತ್ರ ನಾ ತರ್ ಹೆರಾಂಚೆಂ ಸ್ವತಂತ್ರ ಹಾಂವ್ ಖಂಡಿತ್ ಪಾಡ್ ಕರುಂಕ್ ಸಕ್ತಾಂ. ದೆಕುನ್ ಪಯ್ಲೆಂ ಹಾಂವೆಂ ಸ್ವತಂತ್ರ ಜಾಂವ್ಕ್ ಪ್ರಯತ್ನ್ ಕರುಂಕ್ ಜಾಯ್.

- ಖಂಚೊಯ್ ವಾವ್ರ್ ಹಾತಿಂ ಘೆತಾನಾ - ಸ್ವಾರ್ಥಿ,

ಮ್ಹಜೆಂ, 'ಮ್ಹಜೆ ಥಾವ್ನ್‌ಚ್ ಜಾಯ್' ಮ್ಹಳೆಂ ಚಿಂತಪ್ ಸಾಂಡ್ಲೆಂ ಗರ್ಜೆಚೆಂ.



ಚ ಬಾ ಫ್ಲೇವಿಯನ್ ಲೋಬೊ

- ಆಮ್ಚ್ಯಾ ಅಂತಸ್ಪರ್ನಾಚ್ಯಾ ವಿರೋಧ್ ವೆಚೆಂ ಖಂಚೆಂಯ್ ಕಾಮ್ ಹಾತಿಂ ಘೆಂವ್ಚೆಂ ನ್ಹಯ್.
- ದಿಸಾಚ್ಯಾ ಆಕ್ರೇಕ್ ಹರೈಕಾ ವಾವ್ರಾಚೊ ವಿಮರ್ಶೊ ಕರ್ನ್ ಖಂಚಾಂತ್ ಖರೊ ಸಂತೊಸ್ ಆನಿ ತೃಪ್ತಿ ಲಾಬ್ಲ್ಯಾ ಮ್ಹಳೆ ವಿಶಿಂ ಪಳೆಂವ್ಚೆಂ.
- ಪೆಲ್ಯಾಕ್ ದೂಕ್ ಹಾಡ್ತಾತ್ ತಸಲಿಂ ವಾಯ್ ಕಾಮಾಂ ಕೆದಿಂಕ್‌ಚ್ ಹಾತಿಂ ಘೆಂವ್ಚಿಂ ನ್ಹಯ್.
- ಜರ್, ಹಾಂವ್ ಪಯ್ಲೆಂ ಬರೊ ಜಾಲೊಂ ತರ್, ಸಗ್ಳೊ ಸಂಸಾರ್ ಬರೊ ಜಾತಾಲೊ ಮ್ಹಳೆಂ ಚಿಂತಾಪ್ ಆಮ್ಚೆ ಥಂಯ್ ಯೆಂವ್ಚೆಂ ಗರ್ಜೆಚೆಂ.

ಮರಿ ಹ್ಯಾ ದಿಶೆನ್ ಆಮಾ ಸರ್ವಾಂಕ್ ಏಕ್ ದೇಖ್. ಸ್ವತಂತ್ರ ದಿಸಾ ಸಾಂಗಾತಾ, ಮರಿಯೆಕ್ ಸರ್ಗಿಂ ಘೆತ್‌ಲ್ಲೆಂ ಘೆಸ್‌ಯೀ ಹ್ಯಾ ದಿಸಾ ಆಮಿ ಆಚರಣ್ ಕರ್ತಾಂವ್. ದೆವಾಚಿ ಅವಯ್ ಜಾಂವ್ಚೆಂ ಭಾಗ್ ತಿಕಾ ಲಾಬ್ಲೆಂ ತರೀ, ಹಾಂವ್ ಆನಿ ಮ್ಹಜೆಂ ಮ್ಹಳೆಂ ಭೊಗಾಪ್ ತಿಚಿ ಥಂಯ್ ನಾತ್‌ಲ್ಲೆಂ. ದೇವ್ ದೂತ್ ತಿಕಾ ಸಾಂಡುನ್ ಗೆಲ್ಲೊಚ್ ಮರಿ ಅಪ್ಣಾ ಸಂಬಂಧಿಣ್ ಎಲಿಜಾಬೆತಿ ಸರ್ಪಿಂ ವಚುನ್, ತೀನ್ ಮಹಿನೆ ತಿಣೆಂ ತಿಚಿ ಸೆವಾ ಕೆಲಿ. ದೆಕುನ್ ಖರೆಂ ಸ್ವಾತಂತ್ರಾಚ್, ಸೆವೆ ಥಾವ್ನ್ ಆನಿ ಖಾಲ್ತಿಕಾಯೆ ಥಾವ್ನ್ ಯೆತಾ ಮ್ಹಳೆಂ ಮರಿ ಆಮ್ಕಾಂ ಶಿಕಯ್ತಾ.

ನಿಸ್ವಾರ್ಥಿ ಆನಿ ಖಾಲ್ತಿಕಾಯೆಚೆಂ ಜಿವಿತ್ ಜಿಯೆಂವ್ಕ್ ಸುಲಭ್ ನ್ಹಯ್. ಪಳೆಂವ್ಕ್ ಸಲೀಸ್ ದಿಸ್ತಾ ತರೀ ಹಾತಿಂ ಘೆತಾನಾ ಆಮ್ಚೆಂ ಥಂಯ್‌ಚ್ ಪಯ್ಲಿ ಬದ್ಲಾವಣ್ ಗರ್ಜೆಚಿ ಅನಿ ಬದ್ಲಾವಣ್ ಕಷ್ಟಾಂಚಿ ಮ್ಹಳೆಂ ಆಮ್ಕಾಂ ಸಮ್ಜತಾ. ನಿಸ್ವಾರ್ಥಿ ಜಾಂವ್ಚೆಂ ಕಷ್ಟಾಂಚೆಂ ಕಾಮ್. ಪೂಣ್ ಏಕ್ ಪಾಪ್ಲಿಂ 'ಮ್ಹಜೆಂ ಮ್ಹಳ್ಯಾ ಬಾಂದ್ಪಾಸಾ ಥಾವ್ನ್ ಜರ್ ಹಾಂವ್ ಭಾಯ್ರ್ ಆಯ್ಲೊಂ, ತರ್ ಸ್ವತಂತ್ರಾಯೆಚ್ಯಾ ಪಾಕಾಟ್ಯಾಂನಿ ಉಬೊಂಕ್ ಆಮ್ಕಾಂ ಸಲೀಸ್ ಜಾತೆಲೆಂ. ಅಸಲೊ ಅನ್ವೇಗ್ ಹರೈಕ್ಲ್ಯಾ ಸ್ವತಂತ್ರ ಭಾರತೀಯ್ ನಾಗರಿಕಾಂಚೊ ಜಾಂವ್ಪಿ ಮ್ಹಣ್ ಮಾಗ್ತಾಂ.

ತುಮ್ಚ್ಯಾ ಮೊಗಾಚೊ, ದಾಕ್ಟೊ ಪಾದ್ರಾಬ್.



ಮಹಿನ್ಯಾಚೊ
ಸಾಂತ್

ಸಾಂ ಮ್ಯಾಕ್ವಿಮಿಲಿಯನ್ ಮರಿ ಕೊಲ್ಬೆ ರಗ್ತೆ ಸಾಕ್ಷಿ (1894-1941)

1894 ಜನೆರ್ 8ವೆರ್, ಪೊಲೆಂಡಾಚಾ ಜುಲಿಯಸ್ ಆನಿ ಮರಿಯಾ ಕೊಲ್ಬೆಕ್ ಜಲ್ಮಾಲ್ಲ್ಯಾ ಸಾಂ ಮ್ಯಾಕ್ವಿಮಿಲಿಯನ್ ಮರಿ ಕೊಲ್ಬೆಚೆಂ ಪವಿತ್ರಸ್ನಾನಾಚೆಂ ನಾಂವ್ ರೈಮಂಡ್. ತರ್ನಾಟಣಾರ್ಚೆ “ಫಾಯರ್ಸ್ ಮೈನರ್ ಕೊನ್ವೆನ್ಷನ್ವಲ್” ಮೆಳಾಕ್ ಭರ್ತಿ ಜಾಲೊ. 1981ಂತ್ ರೊಮಾಂತ್ ತಾಕಾ ಯಾಜಕೀ ದೀಕ್ಷಾ ಲಾಭ್ಲಿ. ಅಂಕ್ವಾರ್ ಮರಿಯೆ ಥಂಯ್ ತಾಕಾ ಭುರ್ಗ್ಯಾ ತಸಲೊ ಮೋಗ್. ದೆಕುನ್ ತಾಣೆ “ಖತಾವಿಣ್ ಮರೈಚೆಂ ಸಯ್ಸ್” ಮ್ಹಳ್ಳೊ ಭಕ್ತಿಕ್ ಮೇಳ್ ಆನಿ ಉಪ್ರಾಂತ್ “ಖತಾವಿಣ್ ಮರೈಚೊ ವಿರ್” ಮ್ಹಳ್ಳೆಂ ಧಾರ್ಮಿಕ್ ಪತ್ರ್ ಆರಂಭ್ ಕೆಲೆಂ. ಮರೈಚಾ ರಕ್ಷಣೆಖಾಲ್ ಸುರು ಕೆಲ್ಲೊ ಹೊ ಮೇಳ್ ಆನಿ ಹೆಂ ಪತ್ರ್, ತಾಚಾ ಮಾಂಯ್ ಗಾಂವಾಂತ್ ತಶೆಂ ಹೆರ್ ದೇಶಾಂನಿಂ ಸುವಾರ್ತಾ ವಿಸ್ತಾರ್ ಥರಾನ್ ಪರ್ಗಟ್ಣ್ಯಾ ಇರಾದ್ಯಾನ್ ಆರಂಭ್ ಕೆಲೆಂ. 1930ಂತ್ ಮಿಶನರಿ ಜಾವ್ನ್ ತೊ ಜಪಾನಾಕ್ ಗೆಲೊ. ಖತಾವಿಣ್ ಮರೈಚಾ ಮಾಂತಾಖಾಲ್ ಆನಿ ತಿಚಾ ಆಧಾರಾನ್ ವಾವ್ರಂಕ್ ಧರ್ಲಲ್ಲ್ಯಾ ತಾಣೆಂ ಛಾಪ್ಪಾನೆ ಸ್ಥಾಪಿತ್ ಕೆಲೆ. ಛಾಪ್ಪಾಚಾ ಅಪೊಸ್ತೊಲಾದಿ ಮುಕಾಂತ್ ದೆವಾಚೆಂ ಉತಾರ್ ಪರ್ಗಟ್ಣ್ಯಾಕ್ ಏಕ್ ಸಮುದಾಯ್ ತಾಣೆ ಸ್ಥಾಪಿತ್ ಕೆಲೊ. 1936ಂತ್ ಪೊಲೆಂಡಾಕ್ ಪಾಟಿಂ ಆಯಿಲೊಚ್ ತೊ ಪೊಲೆಂಡಾಚಾ ಪ್ರಧಾನ್ ಕಥೊಲಿಕ್ ಛಾಪ್ಪಾ ಪರ್ಗಟ್ಣೆಚೊ ದಿರೆಕ್ವೊರ್ ಜಾಲೊ. ಹ್ಯಾ ವರ್ವಿಂ ಜೆಸ್ವಾಪೊ ಅಧಿಕಾರಿ ವರ್ಣಾಂಚಾ ರಾಗಾಕ್ ಬಲಿ ಜಾಲೊ. 1939ಂತ್ ನಾರಿಂ ವಿರೋಧ್ ಕೆಲ್ಲ್ಯಾ ಪ್ರಸಾರಾಕ್ ತಾಕಾ ಕೈದ್ ಕೆಲೊ. ಏಕ್ ಪಾವ್ಟಿಂ ಸುಟ್ಕಾ ಅಪ್ಪಾಯ್ಲಾರೀ, ದುಸ್ರ್ಯಾ ಮಹಾರುಜಾ ವೆಳಾ ಜುದೆವ್ ನಿರಾಶ್ರಿತಾಂಕ್ ಕುಮೊಕ್ ಕೆಲ್ಲ್ಯಾಕ್ 1941 ಫೆಬ್ರೆರಾಂತ್ ಪರತ್ ಕೈದ್ ಕೆಲೊ ಆನಿ ಆಸ್ಪಿಟಾಲ್ ಪ್ರದೇಶಾಕ್ ತಾಕಾ ಗಡಿಪಾರ್ ಕೆಲೊ. ಹಾಂಗಾಸರ್ ತೊ ತಾಚಾ ನಾಂವಾ ಪರ್ವಾಣೆ “ಶೇಷ್” (ಲಾತಿನಾಂತ್) ತಾಚೆಂ ವಿರ್ಪಣ್ ಪರ್ವ್ಲೆಂ. 1941 ಜುಲಾಯ್ 24ವೆರ್ ಬಂಧಚಾ ಬಂಧ್ ಕೂಡಾಂತ್ಲೊ ಎಕ್ಲೊ ಕೈದಿ ಫರಾರಿ ಜಾಲೊ. ರಿವಾಜಿ ಪರ್ವಾಣೆ ಬಂಧಿವಾನಾಂ ಪಯ್ಲಿಂ ಧಾ ಜಣಾಂಕ್ ವಿಂಚುನ್, ತಾಂಕಾಂ ಎಕಾ ಬಂಧ್ ಜಾಗ್ಯಾರ್ ಉಪಾಶಿಂ ಮೊರೊಂಕ್ ಸೊಡ್ಪಾಕ್ ಧಾ ಜಣಾಂಕ್ ವಿಂಚ್ಲೆಂ. ಹಾಂಚಿ ಪಯ್ಲಿಂ ನೋವ್ ಭುರ್ಗ್ಯಾಂಚೊ ಬಾಪುಯ್ ಫ್ರಾನ್ಸಿಸ್ ಗಜಾವ್ನಿಚೆಕ್ ರಡಾಲಾಗ್ಲೊ ಮ್ಹಣೊನ್- “ನಾ, ದೆವಾ! ದಯಾ ಕರ್ನ್ ಮ್ಹಾಕಾ ವಿಂಚಿನಾಕಾತ್! ಪಾಪ್, ಮ್ಹಜಾ ಬಾಯ್ಲ್ ಆನಿ ಭುರ್ಗ್ಯಾಂಚಿ ಗತ್ ಕಿತ್ಯೆ? ಬೊರ್ಲಲ್ಯಾ ಭೊಗ್ಣಾಂನಿಂ, ಬಾಪ್ ಕೊಲ್ಬೆ ಮುಕಾರ್ ಸರೊ. ಅಧಿಕಾರಿ

ಫ್ರಿಟ್ ಮುಕಾರ್ ರಾವೊನ್, ಗಜಾವ್ನಿಚೆಕಾಕ್ ಬೋಟ್ ಜೊಕುನ್ ಮ್ಹಣಾಲಾಗ್ಲೊ. “ಪೊಲೆಂಡಾಚೊ ಹಾಂವ್ ಏಕ್ ಕಥೊಲಿಕ್ ಯಾಜಕ್. ಹಾಂವ್ ಆತಾಂ ಪ್ರಾಯೆಕ್ ಪಾವ್ಲಾಂ. ತಾಕಾ ಬಾಯ್ಲ್ ಆನಿ ಭುರ್ಗಿಂ ಆಸಾತ್ ದೆಕುನ್ ತಾಚೆಂ ಸ್ಥಾನ್ ಹಾಂವ್ ಘೆಂವ್ಕ್ ಆಶೆತಾಂ.” ಹ್ಯಾ ಮುಕಾಂತ್ “ಏಕ್ವಾನ್ ಆಪ್ಲ್ಯಾ ಇಷ್ಟಾ ಪಾಸತ್ ಆಪ್ಲೊ ಜೀವ್ ದಿಂವ್ಕ್ ಪಾಸ್ ವರೊ ಮೋಗ್ ದುಸ್ರೊ ನಾ” (ಜುವಾಂವ್ 15:13) ಮ್ಹಳ್ಳಾ ಕ್ರಿಸ್ತಾಚಾ ಉತ್ರಾಂಕ್ ಆಪ್ಲ್ಯಾ ದೆವಿನ್ ತಾಣೆಂ ಸಾಕ್ ದಿಲಿ. ಮರಣ್ ಮುಕಾರ್ ಪಳೆವ್ನ್ ಆಪ್ಲ್ಯಾ ಆಪ್ಲ್ಯಾ ಸಾಂಗಾತ್ಯಾಂಕ್ ಬಾಪ್ ಕೊಲ್ಬೆನ್ ಧಯ್ ಆನಿ ಭುಜಾವಣ್ ದಿಂವ್ಚೆಂ ಕಾಮ್ ಮುಂದರಿಲೆಂ. ನಿರಾಸೆನ್ ಬುಡೊನ್ ರಡ್ಡ್ಲಾ ಬದ್ಲಾಕ್ ಮಾಗ್ಲೆಂ ಕರ್ನ್ ಆನಿ ಸೊಮ್ಯಾಚಿ ಹೊಗ್ಗಿಕ್ ಗಾವ್ನ್ ಆಪ್ಲ್ಯಾ ಮರಣ್ ಆಯ್ಲೆಂ ಜಾಂವ್ಕ್ ತಾಣೆಂ ತಾಂಕಾಂ ತಯಾರ್ ಕೆಲೆಂ. ಹೆರ್ ಸಗ್ಳೆ ಮರಣ್ ಪಾವ್ಲ್ಯಾ ಉಪ್ರಾಂತ್ ಬಾಪ್ ಕೊಲ್ಬೆ ಮಾತ್ ಉರೊ. 1941 ಆಗಸ್ಟ್ ಮಹಿನೊ ತೊ. ತಾಚೆಂ ತೆಂ ಕೂಡ್, ಮರಣ್ಚಿಂ ಫರ್ವಾಣ್ ಪಡ್ಲಾ ಹೆರಾಂ ಕಯ್ಲಾಂಕ್ ಗರ್ ಆಸ್ಲೆಂ. ದೆಕುನ್ ಕಾರ್ವೊಲಿಕ್ ಲೈಸೆಡಾಚೆಂ ಇಂಜೆಕ್ಷನ್ ದೀವ್ನ್ ತಾಕಾ ತುರ್ತಾನ್ ಮರಣ್ ಹಾಡಯ್ಲೆಂ. ತಾಚಿ ಕೂಡ್ ಹುಲ್ಲಂವ್ಚಾ ಪಯ್ಲೆಂ, ತ್ಯಾ ಕಾಳೊಕಾಚಾ ಕುಡಾಂತ್ ತಿ ಪರ್ವೊನ್ ಆಸ್ಲಿ ದಿಸ್ತಾಲಿ. ಮ್ಯಾಕ್ವಿಮಿಲಿಯಾನಾನ್ ತಾಚಾ ಜಿಣ್ಯೆಚಾ ಸುರ್ವಿಲ್ಯಾ ವರ್ಸಾಂ ಧಾವ್ನ್ಚ್ ಕ್ರಿಸ್ತಾಚೊ ಲಾಗ್ವಿಲ್ಯಾನ್ ಪಾಟ್ಲಾವ್ ಕರ್ನ್, ತಾಚಾ ಅಖೇಚಾ ಸಾಕ್ವಿಸಾಂತ್ ಖೊಟೆಪಣಾಚೆರ್ ಬರ್ಯಾಪಣಾಚಾ ಜಯ್ತಾಚೊ ಸಂಕೇತ್ ದಿಲೊ. ತಾಚಾ ಲ್ಹಾನ್ವಣಾರ್ ತಾಣೆಂ ದೋನ್ ಕುರೊಂವಾಚೆಂ ಏಕ್ ದರ್ಶನ್ ದೆಕ್ಲೆಂ ತಾಚಾ ಮರಣ್ ಉಪ್ರಾಂತ್ ಖರೆಂ ಜಾಲೆಂ. 1971 ಅಕ್ಟೋಬರ್ 17ವೆರ್ ತಾಕಾ ಭಾಗೆವಂತ್ಪಣಾಕ್ ಉಭಾರ್ನ್ ಪಾಪಾ ಪಾವ್ಲ್ ಸವ್ಯಾನ್ ನಿತಳ್ ಜಿಣ್ಯೆಚೊ ಧವೊ ಕುರೊವ್, ಆನಿ 1982 ಅಕ್ಟೋಬರ್ 10ವೆರ್ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾನ್ ತಾಕಾ ಸಾಂತ್ ಮ್ಹಣ್ ಪಾಚಾರ್ನ್ ಮಾಡಿರ್ಪಣಾಚೊ ಘರ್ತ್ ಜಾವ್ನ್ ತಾಂಚೊ ಕುರೊವ್ ಘಾವೊ ಕೆಲೊ. **ನಿಯಾಳ್:** “ತಶೆಂಚ್ ಮನ್ಶಾಂ ಮುಕಾರ್ ತುಮ್ಚೊ ಉಜ್ವಾಡ್ ಪರೊಳೊಂದಿ. ತೆ ತುಮ್ಚೆ ಕರ್ಮ್ ಪಳೆಂವ್ಚೆ ಆನಿ ಸರಿಂ ಆಸ್ಯಾ ತುಮ್ಚೆ ಬಾಪಾಕ್ ಮಹಿಮಾ ದೀಂವ್ಚಿ.” (ಮಾತೆವ್ 5:16)



Saint of the Month

St Maximilian Maria Kolbe Martyr (1894 -1941)

Baptized Raymond, St Maximilian Mary Kolbe was born in Poland on 8 January 1894 to Julius and Maria Kolbe. As a young man he entered the Order of Friars Minor Conventuals and was ordained priest in 1918 in Rome. Burning with a filial love for the Virgin Mother of God, he founded an association called the “Army of Immaculate Mary”, and later the “Knight of the Immaculate,” a religious magazine under Mary’s protection for the purpose of disseminating the Good News more widely, both of which he propagated in his native land as well as in other countries. In 1930, he went as a missionary to Japan. Working under the mantle of protection and patronage of the Immaculate Virgin, he set up printing presses and founded a community to carry on his work of evangelizing through the printed word. Returning to Poland in 1936, he became director of Poland’s chief Catholic publishing complex, thus incurring the wrath of the Gestapo—in 1939 he was imprisoned for his anti-Nazi propaganda; released, he was re-arrested in February 1941 for Jewish refugees during World War II and deported to Auschwitz. Here it was that, true to his name which meant “Greatest” (in Latin), his heroism shone brightest. On 24 July 1941, one of the prisoners in the concentration camp escaped. As a result, in keeping with the practice followed there, ten men were selected at random to die of starvation in an empty bunker. One of these, named Franciszek Gajowniczek, a father of nine, wailed: “No, God! Not me, please! What will become of my poor wife and children?” Deeply moved, Fr Kolbe stepped out of the ranks and standing before Commandant Fritsch, pointed to

Sergeant Gajowniczek and said: “I am a Catholic priest from Poland. I am old. I want to take his place because he has a wife and children,” exemplifying Christ’s redemptive love— “There is no greater love than this: to lay down one’s life for one’s friends” (Jn 15:13).

As at the camp, Fr Kolbe continued to be the source of strength and comfort for his fellow condemned, diligently preparing them to meet their end praying and singing praises to the Lord instead of weeping in despair. It was not long before death took its toll on those emaciated bodies. Fr Kolbe alone remained. It was August 1941. The cell being needed for the next batch of the condemned, his death was hastened with an injection of carbolic acid, where after his remains were found to be in a state of illumination in the dark cell, before being cremated.

Maximilian had prepared himself for this final sacrifice that made him the symbol of the triumph of good over evil by following Christ closely from the very first years of his life. Consequently, his mysterious childhood vision of the two crowns came to fruition when he received the white crown denoting purity at the hands of Pope Paul VI who beatified him on 17 October 1971 and the red one symbolizing martyrdom when he was canonized by Pope John Paul II on 10 October 1982.

Reflection: “In the same way, your light must shine before people so that they will see the good things you do and praise your Father In heaven” (Mt 5:16).





<p>ಮೊಂತ್ರಿ ಸಾಂಸ್ಕೃತಿಕ ಚಟುವಟಿಕೆಗಳಿಗೆ; ನೋವೆನ್ ಆನಿ ದೇವಸ್ಥಾನಗಳಿಗೆ ಮಾಂಥಾವಳ - 2019 ಸಂದೇಶ: "ಮರಿ ಯುವಜನಾಂಗ ಭಾವಾರ್ಥಿ ಜನಿಯಕ್ ಪ್ರೇರಣೆ"</p>					
ತಾರೀಖ್	ದೀಪ್/ವೇಳೆ	ವಿಷಯ / ಸಂದೇಶ / ತೆಸಾಂವ್	ಮುಖ್ಯಯಾರಿ	ವಾಚಾಂಗ	ವಾಚೂ
30.08.2019	ಸುಕ್ರಾರ್ 5:00pm	ವಿಷಯ : ಭಾವಾರ್ಥಿ ನವರ್ದಲೆ ಯುವಜನಾಂಗ ಸಂದೇಶ : ಮರಿ ದೇವಾಚಿ ಕುರ್ಪನ್ ಭರಲಿ ಸ್ತ್ರೀ ತೆಸಾಂವ್ : ಸರ್ವ್ ಶಿಕ್ಷಾ ಭುಗ್ಯಾಂ ಪಾಸತ್	ಮಾ ಬಾ ಜೆ.ಬಿ ಕ್ರಾಸ್ತಾ, ರೆಕ್ಟರ್	1 ಥೆಸ್ತಾ:4:1-8 ಕೀರ್ತನ್ AB85 ಲೂಕ್ 2:1-7	ಸಾಂ ಫ್ರಾನ್ಸಿಸ್ ಸಾವೆರ್
31.08.2019	ಸನ್ಯಾರ್ 5:00pm	ವಿಷಯ : ಜಾಗೃತ್ ಜಾಲ್ಲೆ ಯುವಜನಾಂಗ ಸಂದೇಶ : "ತುಮಿ ಪೃಥ್ವೆಕೆಂ ಮೀಟ್" ತೆಸಾಂವ್ : ಕಷ್ಟಿ ಆನಿ ಗರ್ಜೆವಂತ್ ಲೋಕಾ ಪಾಸತ್	ಮಾ ಬಾ ಬವನ್ ಡಿಸೋಜ, ಚೆಪ್ಪು ಸೆಮಿನರಿ	ಸಿರಾಕ್: 3:17-28 ಕೀರ್ತನ್: 67:4-11 ಹೆಬ್ರೆವ್: 12:18-24 ಮಾತೆವ್: 5:13-16	ಸಾಂ ರಿತಾ
01.09.2019	ಆಯ್ತಾರ್ 8:00 am	ವಿಷಯ : ಜಿವಿತಾ ವಿಶಿಂ ಅನ್ಯೋಗ್ ಜೊಡ್ಲೆ ಯುವಜನಾಂಗ ಸಂದೇಶ : "ಸಾಸ್ಣಿಕ್ ಜಿವಿತಾ ಜೊಡುಂಕ್ ಹಾಂವೆಂ ಕೆಂ ಕರಿಜೆ?" ತೆಸಾಂವ್ : ಮರಾಜಿ ತೇರ್ ಆಸ್ತ್ಯಾ ಸಮೇಸ್ತಾಂ ಪಾಸತ್	ಮಾ ಬಾ ವಿಕ್ಟರ್ ಸೋಜ್ ಪ್ರಾಂಶುಪಾಲ	ಸಿರಾಕ್: 3:17-28 ಕೀರ್ತನ್: 67:4-11 ಹೆಬ್ರೆವ್: 12:18-24 ಲೂಕ್: 18:18-30	ಮರಿಯೆಜೆಂ ಲೀಜನ್
02.09.2019	ಸೂಮಾರ್ 5:00 pm	ವಿಷಯ : ದೇವಾಚ್ಯಾ ಉತ್ರಾಚಿ ಸಮ್ಜಣಿ ಆಸ್ಚೆ ಯುವಜನಾಂಗ ಸಂದೇಶ : ತೆಂ ಸರ್ವ್ ಆಪ್ಲ್ಯಾ ಕಾಳ್ಜಾಂತ್ ತಿಣೆಂ ಜಗವ್ನ್ ದವರ್ದೆಂ ತೆಸಾಂವ್ : ಆಮ್ಚ್ಯಾ ರಾಜಕೀಯ್ ಅಧಿಕಾರಿ ಆನಿ ಪುಣಾರ್ಯಾಂ ಪಾಸತ್	ಮಾ ಬಾ ಫ್ಲೇವಿಯನ್ ಲೋಬೊ, ಸಹಾಯಕ್ ವಿಗಾರ್	1 ಥೆಸ್ತಾ:4:13-18 ಕೀರ್ತನ್: AB37 ಮಾತೆವ್:12:46-50	ಸಾಂ ಪೆದ್ರು
03.09.2019	ಮಂಗಳ್ಯಾರ್ 5:00 pm	ವಿಷಯ : ಅಸ್ತಿ ತಾಲೆಂತಾಂ ಉಪಯುಕ್ತಾಕ್ ಹಾಡ್ಚೆ ಯುವಜನಾಂಗ ಸಂದೇಶ : "ದೇವಾಚ್ಯಾ ವಿವಿಧ್ ದೇಣ್ಯಾಂಚಿ ಆಡಳಿದಾರ್ ತುಮಿ" ತೆಸಾಂವ್ : ಸರ್ವ್ ಯಾಜಕ್ ಆನಿ ಧಾರ್ಮಿಕಾಂ ಪಾಸತ್	ಮಾ ಬಾ ಬೊನಿಫಾಸ್ ಪಿಂಟೊ, ಚೆಪ್ಪು ಸೆಮಿನರಿ	1ಪೆದ್ರು: 4:10-11 ಕೀರ್ತನ್ AB28 ಮಾತೆವ್ 2:5:14-30	ಸಾಂ ಪಾವ್ಲು
04.09.2019	ಬುಧ್ಯಾರ್ 5:00 pm	ವಿಷಯ : ವೃಡ್ಧಿಲಾಂಕ್ ಖಾಲ್ ಚಾಂವ್ಚೆ ಯುವಜನಾಂಗ ಸಂದೇಶ: ಮರಿ ಖಾಲ್ತಿಕಾಯೆಕ್ ಏಕ್ ದೇಖ್ ತೆಸಾಂವ್ : ಆಮ್ಚ್ಯಾ ಭಾವಾರ್ಥಾಂತ್ ಆಮಿ ಥಿರ್ ಚಾಂವ್ಚ್ಯಾಕ್	ಮಾ ಬಾ ರೋಕ್ವೆನ್ ಪಿಂಟೊ, ಚೆಪ್ಪು ಸೆಮಿನರಿ	ಸಿರಾಖ್ 3:1-16 ಕೀರ್ತನ್ AB48 ಲೂಕ್ 2:39-40	ಸಾಂ ತೆರೆಜ್ ಆನಿ ವೆಲ್ಟಾಂಕಣಿ





05.09.2019	ಬ್ರೆಸ್ಟಾರ್ 5:00 pm	ವಿಷಯ : ಪವಿತ್ರ ಸಭೆ ವಿಶಿಂ ಯುವಜನಾಂಗದೊ ಹುಸ್ಕೊ ಸಂದೇಶ : "ಪೆರು, ತುಂ ಜಾವ್ನಾನ್ಯಾಯ್ ಖಡಾಪ್" ಶೆಸಾಂವ್ : ಸರ್ವ ಶಿಕ್ಷಣಂ ಆನಿ ವಿದ್ಯಾ-ಸಂಸ್ಕಾರ್ ಪಾಸತ್	ಮಾ ಬಾ ಶ್ರಿಶಾನ್ ಡಿಸೋಜಾ, ಗೊವ್ವಿಕ್ ಕೇಂದ್ರ	ಇಸಾಯಿಯಾ:58:6-11 ಕೀರ್ತನ್ AB71 ಮಾತೆವ್ 16:13-20	ಕ್ರಿಸ್ತಾಂವ್ ಶಿಕ್ಷಣಾಚಿಂ ಶಿಕ್ಷಣಂ ಆನಿ ಭುರ್ಗಿಂ
06.09.2019 (ವ್ಹಡಾಂಕ್ ಕುಮ್ತಾರಾಂ)	ಸುಕ್ರಾರ್ 5:00 pm	ವಿಷಯ : ಪೆಲ್ಯಾಚಿ ಸವೆ ಖಾತಿರ್ ತಯಾರ್ ಆಸ್ಲೆ ಯುವಜಣ್ ಸಂದೇಶ : ಮರಿ ಸೆವೆಚಿಂ ಆದರ್ಶ್ ತೆಸಾಂವ್ : ಸರ್ವ ಪಿಡೆಸ್ತ್ ಆನಿ ತಾಂಚಿ ಜತನ್ ಘೆಂವ್ಚ್ಯಾ ಪಾಸುನ್	ಮಾ ಬಾ ಲಿಯೊ ಲಸ್ತಾದೊ ಚೆಪ್ಪು ಸೆಮಿನರಿ	ಕೊಲೊಸ್ಕೆ: 1:15-20 ಕೀರ್ತನ್ AB75 ಲೂಕ್ 5:33-39	ಸಾಂ ಜುಜೆ ವಾಡೊ
07.09.2019 (ಭುರ್ಗಾಂಕ್ ಕುಮ್ತಾರಾಂ)	ಸನ್ವಾರ್ 5:00 pm	ವಿಷಯ : ಎವ್ಕರಿಸ್ತಾ ಥಂಯ್ ಪ್ರೇರಣ್ ಜೊಡ್ಲೆ ಯುವಜಣ್ ಸಂದೇಶ : ಮರಿ ಎವ್ಕರಿಸ್ತಾಚಿ ಸ್ತ್ರೀ ತೆಸಾಂವ್ : ಪರ್ಗವಾಂತ್ ವಾವ್ರ್ ಕರ್ಚ್ಯಾಂ ಪಾಸತ್	ಮಾ ಬಾ ರೊಕ್ವೆ ಫೆರ್ನಾಂಡಿಸ್, ಪ್ರಾಂಶುಪಾಲ	ಮೀಕಾ 5:1-4 ಕೀರ್ತನ್ 13:5-6 ರೊಮಾ 8:28-30 ಮಾತೆವ್ 26:17-30	ಆರ್.ವೈ.ಎಮ್ ಆನಿ ವೈ.ಸಿ.ಎಸ್
08.09.2019	ಆಯ್ತಾರ್ 7:00 am (ಪುರ್ತಾಂವ್ ಪ್ರಾರಂಭ್)	ವಿಷಯ : ಮರಿ ಯುವಜನಾಂಕ್ ಭಾವಾರ್ಥಿ ಜಣಿಯೆಕ್ ಪ್ರೇರಣ್ ಸಂದೇಶ : ಮರಿಯೆ ಬರಿಂ ಉರ್ಬೆಸ್ತ್ ಭಾವಾರ್ಥಿ ಜಾವ್ಚ್ಯಾಂ ತೆಸಾಂವ್ : ಸರ್ವ ಯುವಜನಾಂ ಪಾಸತ್	ಮೊನ್ಸಿಂಜೊರ್ ಮ್ಯಾಕ್ಸಿಮ್ ನೊರೊನ್ಟಾ, ವಿಗಾರ್ ಜೆರಾಲ್, ಮಂಗ್ಳುರ್ ದಿಯೆಸೆಜ್	ಮೀಕಾ 5:1-4 ಕೀರ್ತನ್ 13:5-6 ರೊಮಾ 8:28-30 ಮಾತೆವ್ 1:1-23	ಮರಿಯಾಳ್ ಸೊಡೆಲಿಚಿ

ಗರ್ಜೆಚಿ ಹಿಶಾರೆ:


- ಹರೇಕ್ ದೀಸ್ ಮಿಸಾ ಪಯ್ಲೆಂ ಸಾಂಜೆರ್ 5.00 ವ್ಹರಾರ್ ತೇರ್ಸ್ ಆಸ್ತಲೊ.
- ಪ್ರಸ್ತಾವನ್ ಆನಿ 5 ಭಾವಾರ್ಥ್ಯಾಂಚಿ ಪ್ರಾರ್ಥನಾಂ ಪಯ್ಲೆಂಚ್ ಬರವ್ನ್ ವಿಗಾರ್/ಸಹಾಯಕ್ ವಿಗಾರಾಲಾಗಿಂ ತಿದ್ದಣ್ ಕರ್ಚಿಂ.
- ಎಕಾ ದಿಸಾ ಪಯ್ಲೆಂ ವಾಚ್ಪಾಂ, ಕೀರ್ತನ್ ಆನಿ ಭಾವಾರ್ಥ್ಯಾಂಚಿ ಪ್ರಾರ್ಥನಾಂ ಆನಿ ಗಿತಾಂಚಿಂ ಆಭ್ಯಾಸ್ ಕರ್ಚಿಂ.
- ವಾಡ್ಪಾಗಾರಾಂನಿ, ಸಂಘ್-ಸಂಸ್ಥಾಂಚ್ಯಾ ಸಾಂದ್ಯಾಂನಿ, ನಮಿಯಾರ್ಲಾ ಮಣಿಯಾರಾಂನಿ ಆನಿ ದೇವ್ ಸ್ತುತೆಂತ್ ಭಾಗ್ ಘೆಂವ್ಚ್ಯಾಂನಿ ಮಿಸಾ ಪುಡೆಂ ಯಾಜಕಾ ಸಾಂಗಾತಾ ಪುರ್ತಾಂವಾಕ್ ಮೆಳ್ಚೆಂ. ಪುರ್ತಾಂವಾರ್ ಖುರಿಸ್ ಘೆಂವ್ಚ್ಯಾ ಎಕ್ಲಾಕ್ ನಮಿಯಾರ್ಲೆಂ. ಮಿಸಾ ನಂತರ್ ಖುರಿಸ್ ಪುರ್ತಾಂವಾರ್ಚ್ ಮರಿಯೆಚ್ಯಾ ಗ್ರಂಥಾ ಕಡೆ ಹಾಡ್ಲೊ.
- ಹಪ್ಪಾ ಮುಡೆಂ ಆನಿ ಆಯ್ತಾರಾಚಿಂ ಕಾಣಿಕೊ ಹಾಡ್ಲೊ. ತ್ಯೊ ಕಾಣಿಕೊ SVPಚ್ಯಾ ಸಾಂದ್ಯಾ ಮಾರಿಫಾತ್ ಗರ್ಜೆವಂತಾಕ್ ಪಾವಿತ್ ಜಾತಲೊ.
- ಕುಮ್ತಾರಾಂ: ಸಪ್ತೆಂಬರ್ 6 ತಾರಿಕ್ ಸುಕ್ರಾರಾ ಸಾಂಜೆರ್ 3.30-5.30 (ವ್ಹಡಾಂಕ್) ಆನಿ ಸಪ್ತೆಂಬರ್ 7 ತಾರಿಕ್ ಸನ್ವಾರಾ 3.30-5.30 ಪರ್ಯಾಂತ್ (ಭುರ್ಗಾಂಕ್).



Prison Ministry Sunday & St. Maximilian Maria Kolbe

Prison Ministry India (PMI) is not yet well known to many Catholics - this idea of serving our neighbours has been a part of Christianity from the earliest days, enshrined strongly in the scriptures. It is part of ministering to the needy of all kinds - the least, last and lost. There are many 'prisons' those humans are trapped in - Jails, destitute, orphans, addicts, sick, aged and many such care institutions.

PMI is deeply involved in the thousands of prisons big and small all over India now; it started with a 'Prayer group' of Seminarians in Kerala in 1986 and has grown tremendously. At this point in time, one of the pioneer seminarians is the National Director of PMI (HQ at Bangalore), under the CBCI's Commission of Justice, Peace and Development. Pope Francis does not miss any opportunity to visit and show concern for those in Prisons. In Mangaluru, it was launched in 1997, at the Carmelite Monastery in Bikarnakatte and has




Ivan Saldanha Shet

developed in many ways in spite of many hurdles. The Bishops' of the Diocese too have been very supportive to this movement. Rosario Cathedral Parish, on the occasion of it's 450 years of existence, (end of 2018) made a

special contribution for the welfare of deserving prisoners. On August 18, 2019 (Sunday) there will be a land mark celebration at Rosario Cathedral, it is learnt.

The feast of St. Maximilian Kolbe (8 January 1894 – 14 August 1941), is celebrated on August 14 every year. He is the Patron Saint of families, imprisoned people, journalists, political prisoners, prisoners, pro-life movement, amateur-radio operators, of drug addicts. A Polish Conventual Franciscan friar, heroically volunteered to die in place of a condemned stranger in the German death camp of Auschwitz, located in German-occupied Poland during World War II, to save the man's family. This saint is also known as the Apostle of Consecration to Mary. On 10 October 1982 Pope St. John Paul II canonized Kolbe and declared him a martyr of charity. We are fortunate to come into awareness of this powerful movement and it's Patron. Let us contribute in ways possible to this act of goodness.





ಸಿರೊಫ್ರೆನಿಯಾ (Schizophrenia)

(ಚಿಂತಾಂ, ಭೋಗ್ಲಾಂ ಆನಿ ವರ್ತನ್ ಏಕ್ ಸಾರ್ಕೆಂ ಕರುಂಕ್ ಸಕಾನಾತ್ಲಲಿ ಮಾನಸಿಕ್ ಸ್ಥಿತಿ)

ಸಿರೊಫ್ರೆನಿಯಾ ವಾಡ್ಲಲಿ (Chronic) ಮಂದ್ವಾಚಿ (Brain) ಅವ್ಯವಸ್ಥಾ (Disorder) ಜಾವ್ನಾಸಾ. ಎಕಾ ಥರಾಚಿ ಮಾನಸಿಕ್ ಅಸ್ವಸ್ಥತಾ, ಚಿಂತಾಂ (Thought) ಭೋಗ್ಲಾಂ (Emotion) ಆನಿ ಚಾಲ್-ಚಮ್ಕಣಿ (Behaviour) ಮಧೆಂ ವಾಸ್ತವಿಕತಾ ನಿರಾಕರ್ಸುನ್, ವಯಕ್ತಿಕ್ ಸಂಬಂಧ್ ಏಕ್ ಕಾಲ್ಪನಿಕ್/ಸ್ವಪ್ನಣ್ ಆನಿ ಮಾಯಾ/ಭ್ರಾಂತಿ ಮ್ಹಣೊನ್ ಜಿಯೆಂವ್ಚೆಂ. ಎಕಾ ಉತ್ರಾನಿಂ ಉಚಾರ್ಚೆಂ ತರ್ ಮಾನಸಿಕ್ ಫುಟ್ (Psychological Breakdown).

ಸಿರೊಫ್ರೆನಿಯಾ ಪಿಡಾ ಕಿತ್ಲ್ಯಾ ಥರಾಂಚಿ ಆಸಾತ್?

ವಿಜ್ಞಾನಿಂಚ್ಯಾ ಚಿಂತಾ ಪ್ರಕಾರ್ ಸಿರೊಫ್ರೆನಿಯಾ ಪಿಡಾ 5 ನಮೂನ್ಯಾಂಚಿ ಆಸಾ.

1. ಅಸಂಘಟಿತ ಸಿರೊಫ್ರೆನಿಯಾ (Disorganised Schizophrenia):

ಹ್ಯಾ ವರ್ವಿಂ ಚಿಂತಾಂ ಸಮಾ ಜಾವ್ನ್ ವ್ಹಾಳಾನಾಂತ್ (ಚಿಂತಾಂತ್ ಸದಿಳಾಯ್ ದಿಸೊನ್ ಯೆತಾ)

- ಏಕಾಗ್ರತ್ (Concentration) ದಿಸೊನ್ ಯೆನಾ.
- ಭಾಷಣಾಂತ್, ಉಲೊವ್ಣಾಂತ್ ಘುಸ್ಪಡ್.
- ಸಿದ್ಧಾಂತ್ (Logic) ನಾಸ್ತಾನಾ ಎಕಾ ವಿಷಯಾ ಥಾವ್ನ್ ಆನ್ಯೇಕಾ ವಿಷಯಾಕ್ ವೆಚೆಂ (ಉತ್ರಾಂಚೊ ಸಲಾದ್)

2. ದುಭಾವಿ (Paranoid) ಸಿರೊಫ್ರೆನಿಯಾ:

- ದಗ್ಡಣಿ ದಿತಾತ್ ಮ್ಹಣೊನ್ ದುಭಾವ್
- ದುಭಾವ್- ವಳ್ಕಾನಾತ್ ಲ್ಯಾಂ ಥಂಯ್
- ಹೆರ್ ಕಿತೆಂ ಉಲೈತಾತ್ ಮ್ಹಣ್ ದುಭಾವ್.

3. ಫರಕ್ ಸೊದುನ್ ಕಾಡುಂಕ್ ಕಷ್ಟ (Undifferentiated Schizophrenis) :

ಹ್ಯಾ ನಮೂನ್ಯಾಚ್ಯಾ ಸಿರೊಫ್ರೆನಿಯಾಂಕ್ ಪ್ರತ್ಯೇಕ್ ಮ್ಹಳ್ಳಿ ಲಕ್ಷಣಾಂ ನಾಂತ್. ಸಬಾರ್ ಲಕ್ಷಣಾಂ ದಿಸೊನ್ ಯೆತಾತ್. ಖಿಂಚ್ಯಾ ಥರಾಚಿಂ ಸಿರೊಫ್ರೆನಿಯಾ ಮ್ಹಣ್ ಸೊಧುನ್ ಕಾಡುಂಕ್ ಕಷ್ಟ್.

4. ಕೇಟಾಟೊನಿಕ್ (Catatonic) ಸಿರೊಫ್ರೆನಿಯಾ:

- ಚಲನ್ ವಲನ್ ಕರುಂಕ್ ಕಷ್ಟ್ ಮಾಚೆ
- ಎಕಾಚ್ಚ್ ಸುವಾತೆರ್ ರಾಂವ್ಚೆಂ.
- ಪರ್ತಾನ್ ಪರ್ತಾನ್ ಗೆಲ್ಲೆಗಡೆನ್ಚ್ ವೆಚೆಂ.
- ನಿಷ್ಕುರ್ (Rigid) ಸ್ಥಿರತಾ (Immobility)

5. ಉತ್ಕೃಷ್ಟ್ (Residual) ಸಿರೊಫ್ರೆನಿಯಾ:

- ಲಕ್ಷಣಾಂ ಉಣಿಂ ಜಾಲ್ಯಾಂತ್. ಪುಣ್ ಥೊಡಿಂ ಆಸೊಂಕ್ ಪುರೊ.
- Relapse ಜಾಂವ್ಚ್ಯಾಕ್ ಆವ್ಕಾಸ್ ಆಸ್ತಾ.



Sr Dr Judy Lewis UFS

ಸಿರೊಫ್ರೆನಿಯಾ ಪಿಡೆಚಿಂ ಲಕ್ಷಣಾಂ ದೋನ್ ಥರಾಚಿಂ ಆಸಾತ್:

1. ಸಕಾರತ್ಮಕ್ (Positive Symptoms) :

- ಆವಾಜಾಚಿ ಭರ್ಮಿಡ್ (Auditory Hallucination)
 - ದೃಷ್ಟಚಿಂ ಭರ್ಮಿಡ್ (Visual Hallucination)
 - ಭೋಗ್ಲಾಚಿ ಭರ್ಮಿಡ್ (Gustatory Hallucination)
 - ನಾಕಾಚಿ (ಪರ್ಮಳ್) ಭರ್ಮಿಡ್ (Olfactory Hallucination)
 - ಕಿನೆಸ್ಟೆಟಿಕ್ ಭರ್ಮಿಡ್ (Kinesthetic Hallucination)
 - ಚೂಕ್ ಸಮ್ಜಣಿಚಿ ಭರ್ಮಿಡ್.
 - ಭ್ರಾಂತೆಚಿ ಭರ್ಮಿಡ್.
 - ಚಿಂತುಂಕ್ ಜಾಯ್ನಾ ತಸಲೆಂ ವರ್ತನ್.
 - ಅಪ್ಣಾಪಣಾ ಥಾವ್ನ್ ಪಯ್ಸ್ ವೆಚೆಂ (Depersonalization)
 - ವಾಸ್ತವಿಕ್ ಪಣಾಂ ಥಾವ್ನ್ ಪಯ್ಸ್ ವೆಚೆಂ (Derealization)
- Hallucination ಮ್ಹಳ್ಯಾರ್ ಮತಿಚಿ ದುರ್ಬಲ್ಯಾಯೆ ನಿಮ್ತಿಂ ದಿಸ್ಚೊ ದಿಸೊವ್ಣೊ.

2. ನಕಾರತ್ಮಕ್ ಲಕ್ಷಣಾಂ (Negative Symptoms):

- ಜಡಾಯೆಚಿಂ ಭೋಗ್ಲಾಂ
- ಭೋಗ್ಲಾಂ ಭಾರಿಚ್ಚ್ ವಿರಳ್ ಜಾವ್ನ್ ಉಚಾರ್ಚೆಂ
- ಉಲಯ್ ನಾಸ್ತಾನಾ ರಾಂವ್ಚೆಂ.
- ಉಣೆಂ ಉಲೊಂವ್ಚೆಂ.
- ಖಿಂಚಾಯ್ತ್ ಆಸಕ್ ನಾ.
- ಉಗ್ಡಾಸಾಚೆ ಸಮಸ್ಯೆ.
- ಏಕಾಗತ್ ನಾ ಜಾಂವ್ಚಿ.



- ನಿರ್ಧಾರ್ ಘೆಂವ್ಕ್ ಕಷ್ಟ್ ಮಾಚೆರ್.
- ಪಿಡೆಕ್ ಚಿಕಿತ್ಸಾ:**
1. ಹ್ಯಾ ಪಿಡೆಕ್ ಚಿಕಿತ್ಸಾ ದಿತಾನಾ 3 ಸಂಗಿ ಮತಿಂತ್ ದವ್ರುಂಕ್ ಜಾಯ್.
 - a. ಭ್ರಾಂತಾ ವಿಷ್ಯಾಂತ್ ದೊಳೆ ದವರ್ಚೆ.
 - b. ಉಲೊಣ್ಯಾ ವಿಷ್ಯಾಂತ್ ಗಮನ್ ದಿಂವ್ಚೆಂ.
 - c. ಅತಿರೀಕ್ ನಕಾರತ್ಮಕ್ ಆನಿ ಸಕಾರತ್ಮಕ್ ಚಿಂತ್ಪಾಚೆರ್ ಗಮನ್
 - d. ಉಲೊಣ್ಯಾಂತ್ ಸಂಘಟನ್ (Logical Flow) ಆಸಾಗೀ ನಾಂಗೀ ಮ್ಹಣೊನ್ ತುಲನ್ ಕರ್ಚೆಂ.
 2. **ಸಮಾಜಿಕ್/ಸಂಘ್ ಜಿಣಿ:** ಪಿಡೆಸ್ ಹರಾಂ ಸಾಂಗಾತಾ ಕಶೆಂ ಬರ್ಸಾತಾ, ನಿತಳಾಯ್ ಕಶಿಂ ಸಾಂಬಾಳ್ತಾ, ದಿಲ್ಲೆಂ ಕಾಮ್ ಕಶೆಂ ಕರ್ತಾ ಹೆಂ ಸರ್ವ್ ಸಮ್ಜೊನ್ ಘೆಂವ್ಚೆಂ.
 3. **Significant Duration:** ಪಿಡೆಸ್ತಾ ಥಂಯ್ ಘುಸ್ಪಡ್/ಕರಂದಾಯ್ ಕಿತ್ಲಾ ತೇಂಪಾ ಥಾವ್ನ್ ಆಸಾ? ಆನಿ ಪಾಟ್ಲಾ ಎಕಾ ಮಹಿನ್ಯಾ ಥಾವ್ನ್ ವಿಪರೀತ್ ಆಸಾಗೀ ಮ್ಹಣೊನ್ ಸಮ್ಜೊಂಚೆಂ.

ತುಜಾ ಇಷ್ಟಾಚೆಂ ಆನಿ ಮೊಗಾಚ್ಯಾಂಚೆಂ ನಡ್ಡೆಂ ಬದ್ಲಾತಾ ಆನಿ ಎಕ್ಸುರಿ ಜಿಣಿ ಜಿಯೆತಾ ತರ್ ತಾಚೆರ್ ನದರ್ ದವ್ರುಂಕ್ ಜಾಯ್. ಹಿಂ ಲಕ್ಷಣಾಂ ಎಕ್ಲಾ ಥಂಯ್ ವಿಪರೀತ್ ಜಾತಾಚ್ ತಾಕಾ ತುಜಿ ಕುಮಕ್ ಜಾಯ್.

ಸಿರೊಫೆನಿಯಾ ಪಿಡೆಕ್ ವಕಾತ್ ಆಸಾಗೀ? ಖಂಡಿತ್ ಆಸಾ. ತಾಂಚಿ ಜಿಣಿ ಸಮಾಪ್ತ ಜಾಯ್ ಬಗಾರ್ ತಾಂಚೆರ್ ಸರಾಗ್ ನದರ್ ದವ್ರುಂಕ್ ಜಾಯ್. ಸಿರೊಫೆನಿಯಾ ವಿಭಜನ್ (Split) ವ್ಯಕ್ತಿತ್ವ್ ನ್ಹಯ್ ಬಗಾರ್ ಸಬಾರ್ ವ್ಯಕ್ತಿತ್ವಾಚೆಂ (Multiple Personality) ಹೆಂ ವ್ಯಕ್ತಿತ್ವ್ ಅಪಾಯ್ (Dangerous) ವಾ ಅಕ್ರಮಣ್ಕಾರಿ (Violent) ನ್ಹಯ್. ಹ್ಯಾ ಪಿಡೆಸ್ತಾನ್ ಕುಟಮ್ ಸಾಂಡುನ್ ವಾ ಆಸ್ಪತ್ರೆಚಾ ಖಿಟ್ಲಾರ್ ನಿಡ್ಚೆಯೇ ನ್ಹಯ್, ಬಗಾರ್ ಕುಟ್ಮಾ ಸಾಂದ್ಪಾ ಸಾಂಗಾತಾ ಜಿಯೆಂವ್ಚೆಂ ಜಾಯ್ಜಾಯ್.

ಪುನರ್ ವಸತ್ ಆನಿ ಸಾಂಗಾತ್ (Rehabilitation & Living with Schizophrenia) ಹಿ ಪಿಡಾ ವಕ್ತಾಂನಿ ಮಾತ್ ಗೂಣ್ ಜಾತಾ ಮ್ಹಣ್ ಚಿಂತ್ಲೆಂ ನ್ಹಯ್, ಬಗಾರ್ ಹಯೆಕಾ ವ್ಯಕ್ತಿಚೊ ಸಹಕಾರ್ ಪಿಡೆಸ್ತಾಕ್ ದೀಂವ್ಕ್ ಜಾಯ್. ಕೆದಾಳಾ ಸಿರೊಫೆನಿಯಾ ನಿಯಂತ್ರಣಾರ್ ಯೆತಾ ತ್ಯಾ ನಂತರ್ Theraphy (ಔಷಧೋಪಚಾರ್) ದೀಂವ್ಕ್ ಜಾಯ್.

ಆಪ್ತ ಸಲಹಾ: ಆಸಲ್ಯಾ ಪಿಡೆಸ್ತಾಂಕ್ ಮನೋಶಾಸ್ತ್ರಿಯ್ ಆಪ್ತ ಸಲಹಾ (Psychological Counselling) ಸಕಾಳಿಕ್ ಜಾವ್ನಾಸಾ. ಹ್ಯಾ ವರ್ವಿಂ ಜೊಕ್ತೆಂ (Normal) ಜಿವಿತ್ ಜಿಯೆಂವ್ಕ್ ಸಾಧ್ಯ್ ಜಾತಾ.

**Sr Dr Judy Lewis UFS
Clinical Psychologists & Counselor
St Ursula Convent, Bolar, Mangalore- 575 001
Mobile: 9535309187**

ಕಳವ್ಣೊ

ಅಗೊಸ್ತಾಚಿ 11 ತಾರಿಕ್ ಭಾರತೀಯ್ ಕಥೊಲಿಕ್ ಭಿಸ್ಪಾ ಮಂಡಳೆನ್ ಯುವಜಣಾಂಚೊ ಆಯ್ತಾರ್ ಜಾವ್ನ್ ಆಚರಣ್ ಕರುಂಕ್ ಉಲೊ ದಿಲಾ. ತ್ಯಾ ದಿಸಾ ಆಮ್ಚ್ಯಾ ಫಿರ್ಗಜೆಂತ್ ಯುವಜಣ್ ವನಮಹೋತ್ಸವ್ ಆಚರಣ್ ಕರ್ತಲೆ. ಆನಿ ಸ್ವತಂತ್ರ ದಿಸಾ ಸಂದರ್ಭಿಂ ಭುರ್ಗ್ಯಾಂಚ್ಯಾ ಮಿಸಾ ನಂತರ್ drawing ಸ್ಪರ್ಧೊ ಮಾಂಡುನ್ ಹಾಡ್ತಾತ್. ದಿಯೆಸೆಜಿ ತರ್ಫೆನ್ ಯುವಜಣಾಂಚ್ಯಾ ವರ್ಸಾಚ್ಯಾ ಉಗ್ಡಾಸಾಕ್ ದುಬ್ಳ್ಯಾ ಕುಟ್ಮಾಕ್ ಏಕ್ ಘರ್ ಬಾಂದ್ಪಾಕ್ ಹರೈಕಾ ಮಿಸಾ ನಂತರ್ box ಘೆವ್ನ್ ದಾನ್ ಜಮೊ ಕರ್ತಲೆ. ಯುವಜಣಾಂಚ್ಯಾ ದಿಸಾ ಯುವಜಣಾಂಚ್ಯಾ ಸರ್ವ್ ಯೋಜನಾಂತ್ ತುಮ್ಮೊ ಸಹಕಾರ್ ದೀಂವ್ಕ್ ವಿನಂತಿ ಕರ್ತಾವ್.

ಅಗೊಸ್ತಾಚ್ಯಾ 18 ತಾರಿಕೆರ್ ಆಯ್ತಾರಾ ಮಂಗ್ಳುರ್ ದಿಯೆಸೆಜಿಂತ್ 'ಪ್ರಿಜನ್ ಮಿನಿಸ್ಟ್ರಿ' ಆಯ್ತಾರ್ ಆಚರಣ್ ಕರ್ತಾತ್. ತ್ಯಾ ದೀಸ್ ಸಕಾಳಿಂ 8.00 ವರಾಂಚೆಂ ಮೀಸ್ ಅ ಮಾ ದೊ ಪೀಟರ್ ಪಾವ್ಲ್ ಸಲ್ಡಾನ್ ಭೆಟಿಯೆಲ್ಲೊ. ತ್ಯಾ ದಿಸಾ ಪ್ರತ್ಯೇಕ್ ರಿತಿನ್ ಜಯ್ಲಾಂತ್ ಆಸ್ಚ್ಯಾ ಕಯ್ದಾಂ ಪಾಸತ್ ಮಾಗೊಂಕ್ ಉಲೊ ದಿತಾವ್.

- ವಿಗಾರ್



**ವಾಡ್ಯಾಂಚೊ
ಖಬ್ಬೊ**

ಸಾಂ ಜುಜೆ ವಾಡ್ಯಾಗಾರಾಂ ಥಾವ್ನ್ ಆಸ್ರಾಕ್ ಭೆಟ್



ಜುಲಾಯ್ ಮಹಿನ್ಯಾಚ್ಯಾ 6 ತಾರಿಕೆರ್, ಸಾಂ ಜುಜೆ ವಾಡ್ಯಾಗಾರಾಂನಿ ನೆಹರು ನಗರಾಂತ್ ಆಸ್ಚ್ಯಾ “ಪಸ್ಚಿಮ್ ರಿ ಹ್ಯಾಬ್” ಚ್ಯಾರಿಟಿಬಲ್ ಟ್ರಸ್ಟ್ ಆಸ್ರಾಕ್ ಭೆಟ್ ದಿಲಿ.

ತಾಂಚೆ ಸಾಂಗಾತಾ ಏಕ್ ಘಂಟೊ ಭರ್ ಖರ್ಚುನ್ ತಾಂಚ್ಯಾ ವಿಶ್ಯಾಂತ್ ಸಮ್ಜುನ್ ಘೆಲ್ಲೆಂ. ತಾಂಕಾಂ ಕುಮಕ್ ಜಾವ್ನ್ ಸಾಕರ್ ಆನಿ ಚಾ ಪಿಟೊ ದಿಲೊ.

ಸಾಂ ಪೆದ್ರು ವಾಡ್ಯಾಂತ್ ಫೆಸ್ತಾಚೆಂ ಆಚರಣ್



ಜುಲಾಯ್ 6 ತಾರಿಕೆರ್, ಸಾಂ ಪೆದ್ರು ವಾಡ್ಯಾಗಾರಾಂನಿ ಸಕಾಳಿಂಚ್ಯಾ 8.00 ವ್ಹರಾಂಚ್ಯಾ ಮಿಸಾ ಸವೆಂ ಫೆಸ್ತಾಚೊ ಸಂಭ್ರಮ್ ಆರಂಭ್ ಕೆಲೊ. ತ್ಯಾಚ್ ದಿಸಾ ಸಾಂಜೆರ್ ವಾಡ್ಯಾಚೆಂ ಫೆಸ್ತ್ ಆಚರಣ್ ಕರುಂಕ್ ಮಾನೆಸ್ತ್ ಹ್ಯಾರಿ ಡಿಸೋಜಾ ಹಾಂಚ್ಯಾ ಘರಾ ಜಮ್ಲ್ಯಾಂವ್. ಶ್ರೀಮತಿ ಡೈನಾ ಡಿಸೋಜಾನ್ ಮಾಗ್ಣೆಂ ಶಿಕಯ್ಲೆಂ. ಕುಮಾರಿ ಕ್ಲೀಟಾ ಹಾಂಣೆಂ ಕಾರ್ಯಂ ನಿರ್ವಹಣ್ ಕೆಲೆಂ. ವಿಗಾರ್, ಸಹಾಯಕ್, ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿ, ವಾಡ್ಯಾಗಾರಾಂನಿ ಸಾಂಗಾತಾ ಕೇಕ್ ಕಾತ್ರುನ್ ಫೆಸ್ತಾಚೊ ಸಂಭ್ರಮ್ ಚಲಯ್ಲೊ. ಗ್ಲ್ಯಾಡ್‌ಸಮ್ ಘರಾಚೆ ರೆಕ್ಟರ್ ಮಾ


ಬಾ| ಅನಿಲ್ ಫೆರ್ನಾಂಡಿಸ್ ತಶೆಂಚ್ ಬ್ರದರ್ಸ್ ಹಾಜರ್ ಆಸ್ಲೆ. ತಾಂಣಿಂ ನಾಟ್ಯಾಂ ಆನಿ ಅರ್ಥಾಭರಿತ್ ಗೀತ್ ಗಾಯ್ಲೆಂ. ಭುರ್ಗ್ಯಾಂ ಥಾವ್ನ್ ಮನೋರಂಜನ್ ಕಾರ್ಯಂ ಆಸಾ ಕೆಲ್ಲೆಂ. ಮೇಬಲ್ ಆನಿ ಕುಮಾರಿ ಪರ್ಲ್ ಹಾಂಣಿಂ ಖೆಳ್ ಚಲವ್ನ್ ವೆಲೆ. ಶ್ರೀಮತಿ ಒಫೀಲಿಯಾ ಹಾಂಚೆಂ ಕುಟುಂಬ್, ಲಕ್ಶಿ ಕುಟುಂಬ್ ಜಾವ್ನ್ ವಿಂಚುನ್ ಆಯ್ಲೆಂ. ಗುರ್ಕಾರ್ನ್ ಶ್ರೀಮತಿ ವಿಲ್ಮಾ ಡಿಸೋಜಾ ಹಾಂಣಿಂ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಮಾ| ಬಾ| ಅನಿಲ್ ಹಾಂಣಿಂ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೊ ಆನಿ ಜೆವ್ಣಾ ಸವೆಂ ಕಾರ್ಯಂ ಸಂಘೆಂ.

ಪಾಪಾಲ್ ಇರಾದೊ:

ಸರ್ವ್ ಕುಟ್ಮಾಂ ಮಾಗ್ಣೆಂ ಆನಿ ಮೊಗಾಚಾ ಜಿವಿತಾ ಮುಕಾಂತ್ರ್ ಖರಿಂ ಮನ್ಶಾ ವಾಡಾವಳೆಚಿ ಶಾಕಾಂ ಜಾಯ್ತಿಂ ಮಾಗ್ಣಾಂ.



ಸಾಂ.ಇನಾಸ್ ವಾಡ್ಯಾಂತ್ ಫೆಸ್ತಾಚೆಂ ಆಚರಣ್



ಸಾಂ. ಇನಾಸ್ ವಾಡ್ಯಾಚೆಂ ವಾರ್ಷಿಕ್ ಫೆಸ್ತ್ ಜುಲಾಯ್ ಮಹಿನ್ಯಾಚ್ಯಾ 28 ತಾರಿಕೆರ್ 8 ವೊರಾಂಚ್ಯಾ ಮಿಸಾಚ್ಯಾ ಬಲಿದಾನಾ ದ್ವಾರಿಂ ಪ್ರಾರಂಭ್ ಜಾಲೆಂ. ಉಪ್ರಾಂತ್ ತ್ಯಾಚ್ ದೀಸ್ ಸಾಂಜೆರ್ 5.30 ವರಾರ್ ಮಾನೆಸ್ತ್ ಡೊನಾಲ್ಡ್ ಫುರ್ತಾದೊ ಹಾಚ್ಯಾ ಘರಾ ಫೆಸ್ತಾಚ್ಯಾ ಸಹಮಿಲನಾಕ್ ಸರ್ವ್ ವಾಡ್ಯಾಗಾರಾಂ ಸಾಂಗಾತಾ ಮೆಳ್ಳ್ಯಾಂವ್. ಆಮ್ಚ್ಯಾ ವಾಡ್ಯಾಂತ್ ಅಸ್ತ್ವಾ 13 ಕುಟ್ಮಾಂ ಪಯ್ಕಿಂ 11 ಕುಟ್ಮಾಂಚೆ ಸಾಂದ್ ಹ್ಯಾ ಸಹಮಿಲನಾಕ್ ಹಾಜರ್ ಆಸ್ಲೆ. ಸುರ್ವೆರ್ ಮಾನೆಸ್ತಿಣ್ ಮೇಬಲ್ ಡಿಸೋಜಾಚ್ಯಾ ಮುಕೆಲ್ಪಣಾಖಾಲ್ ಮಾಗ್ಲ್ಯಾ ದ್ವಾರಿಂ ಕಾರ್ಯಂ ಆರಂಭ್ ಕೆಲೆಂ. ವಿಗಾರ್ ಬಾಪ್, ಸಹಾಯಕ್ ವಿಗಾರ್ ಬಾಪ್, ಸಹಾಯಕ್ ವಿಗಾರ್ ಬಾಪ್, ಉಪಾಧ್ಯಕ್ ಮಾನೆಸ್ತ್ ಸಿ. ಜೆ. ಸೈಮನ್, ಸಾಂ. ಆಂತೊನ್ ವಾಡ್ಯಾಚೊ ಗುರ್ಕಾರ್ ಮಾನೆಸ್ತ್ ಆಂಟಿನಿ ಡಿಸಿಲ್ವಾ, ರೋಶನಿ ನಿಲಯಾಚಿ ಸಿಸ್ಟರ್ ಯುಲಾಲಿಯಾ, ಗುರ್ಕಾರ್ ಮಾನೆಸ್ತ್ ಸ್ಟೀವನ್ ಫೆರ್ನಾಂಡಿಸ್ ಆನಿ ವಾಡ್ಯಾಚಿ ಮಾಲ್ಗಡಿ ಸಾಂದೊ ಮಾನೆಸ್ತಿಣ್ ಬ್ರಿಡ್ಜಿತ್ ಫುರ್ತಾದೊ ಹಾಂಣಿಂ ಸರ್ವಾಂನಿ ವೆದಿರ್ ಅಪ್ಲಿ ಬಸ್ಕಾ ಸ್ಟೀಕಾರ್ ಕೆಲಿ. ಗುರ್ಕಾರಾನ್ ಹಾಜರ್ ಆಸ್ಲಲ್ಯಾ ಸರ್ವಾಂಕ್ ಬರೊ ಯೆವ್ಕಾರ್ ಮಾಗೊನ್ ಗುಲೊಬ್ ದೀವ್ನ್ ಸ್ವಾಗತ್ ಕೆಲೆಂ.

ವಿಗಾರ್ ಬಾಪ್ ಭೋವ್ ಮಾನಾಧಿಕ್ ಬಾಪ್ ಜೆ. ಬಿ. ಕ್ರಾಸ್ತಾಕ್ ಸಾಂ. ಇನಾಸ್ ವಾಡ್ಯಾಚ್ಯಾ ಕುಟ್ಮಾ ತರ್ಫೆನ್ ಮೊಗಾಚಿ ಕಾಣಿಕ್ ದೀವ್ನ್ ಧಿನ್ವಾಸ್ ಪಾಠಯ್ಲೆ. ಸಗ್ಳ್ಯಾ ವರ್ಸಾಂತ್ ಸದಾಂಯ್ ಜಮಾತೆಕ್ ಹಾಜರ್ ಜಾಲ್ಲ್ಯಾಂಕ್ ಆನಿ ಜಮಾತೆ ವೆಳಾರ್ ಆಸಾ ಕೆಲ್ಲ್ಯಾ ಖೆಳಾಂನಿ ಜಿಕ್ಲೆಲ್ಯಾಂಕ್ ಬಹುಮಾನ್ ವಿತರಣ್ ಕೆಲೆಂ. ಕುಮಾರಿ ಸೋನಿಯಾ ಡಿಸೋಜಾ ಆನಿ ಕುಮಾರಿ ದಿವ್ಯಾ ಫುರ್ತಾದೊನ್ 2018-19ವ್ಯಾ ವರ್ಸಾಚಿ ವಾರ್ಷಿಕ್ ವರದಿ ಸಭೆರ್ ವಾಚುನ್ ಸಾಂಗ್ಲಿ. ದಿಯೊನ್ ಫುರ್ತಾದೊ, ವಿಶಾಲ್ ಡಿಸೋಜ, ಮಿಶಾಲ್ ಡಿಸೋಜ ಆನಿ ಸ್ಟೇಲನ್ ಫೆರ್ನಾಂಡಿಸಾನ್ ಗಿತಾಂ ಆನಿ

ನೃತ್ಯಾ ದ್ವಾರಿಂ ಹಾಜರ್ ಆಸ್ಲಲ್ಯಾಂಕ್ ಮನೋರಂಜಿತ್ ಕೆಲೆಂ. ಮನೋರಂಜಾನಾಚೆ ಖೆಳ್ ಆನಿ ಪಂಗಡ್ ಖೆಳ್ ಮಾನೆಸ್ತ್ ಸ್ಟೀವನ್ ಫೆರ್ನಾಂಡಿಸ್ ಆನಿ ಮಾನೆಸ್ತಿಣ್ ಐಡಾ ಫುರ್ತಾದೊನ್ ಚಲವ್ನ್ ವೆಲೆ. ಉಪ್ರಾಂತ್ ವಿಜೇತಾಂಕ್ ಬಹುಮಾನ್ ವಿತರಣ್ ಕೆಲೆಂ.

ವಿಗಾರ್ ಬಾಪಾಂನಿ ವಾಡ್ಯಾಗಾರಾಂಕ್ ಫೆಸ್ತಾಚೆ ಶುಭಾಶಯ್ ಪಾಠಯ್ಲೆ. ವಾಡ್ಯಾಗಾರಾಂನಿ ಫಿರ್ಗಜ್ ಕುಟ್ಮಾಕ್ ದಿಂವ್ಚ್ಯಾ ಸಹಕಾರಾ ಖಾತಿರ್ ಅಭಿನಂದನ್ ಪಾಠಯ್ಲೆ. ದೆವಾಕ್ ಅಸಾಧ್ಯ್ ಮ್ಹಳ್ಳೆಂ ಕಿಂತೆಂಚ್ ನಾ, ದೆಕುನ್ ವಾಡ್ಯಾಂತ್ ಇಲ್ಲಿಶಿಂ ಕುಟ್ಮಾಂ ಮ್ಹಣೊನ್ ಬೆಜಾರ್ ಪಾವಾನಾಸ್ತಾನಾ, ಸಂತೊಸಾನ್ ಮುಕಾರ್ಪುನ್ ವಜಾ ಮ್ಹಣೊನ್ ಬರೆಂ ಮಾಗ್ಲೆಂ ಆನಿ ಗುರ್ಕಾರಾಕ್, ಪ್ರತಿನಿಧಿಂಕ್ ಆನಿ ಸರ್ವ್ ಕುಟ್ಮಾದಾರಾಂಕ್ ಬರೆಂ ಮಾಗ್ಲೆಂ. ವಾಡ್ಯಾ ಫೆಸ್ತಾಚ್ಯಾ ಕಾರ್ಯಾಕ್ ಯೇವ್ನ್ ಆಮ್ಚೊ ಸಂತೊಸ್ ದೊಡ್ಡೊ ಕೆಲ್ಲ್ಯಾ ಸರ್ವ್ ಯಾಜಕ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಉಪಾಧ್ಯಕ್ಪಾಕ್, ಮಾನೆಸ್ತ್ ಆಂಟಿನಿ ಡಿಸಿಲ್ವಾಕ್ ಆನಿ ಮೊಗಾಚ್ಯಾ ಆಪೊವ್ಣ್ಯಾಕ್ ಪಾಳೊ ದೀವ್ನ್ ಹಾಜರ್ ಆಸ್ಲಲ್ಯಾ ಸೈರ್ಯಾಂಕ್, ಸುದಾರ್ಸಿಲ್ಯಾ ಸರ್ವ್ ವಾಡ್ಯಾಗಾರಾಂಕ್, ಆರ್ಥಿಕ್ ರೀತಿನ ಕುಮಕ್ ಕೆಲ್ಲ್ಯಾ ಸರ್ವ್ ಆಮ್ಚ್ಯಾ ದಾನಿಂಚೊ ಮಾನೆಸ್ತಿಣ್ ಮೇಬಲ್ ಡಿಸೋಜಾನ್ ಉಪ್ಕಾರ್ ಬಾವುಡ್ಲೊಂ ಆನಿ ರುಜಾಯ್ ಮಾಯೆಚಿಂ ಧಾರಾಳ್ ಆಶೀರ್ವಾದಾಂ ಸಾಂ. ಇನಾಸಾ ಮುಖಾಂತ್ ಸರ್ವಾಂಚೆರ್ ರಾಜ್ ಕರುಂದಿ ಮ್ಹಣೊನ್ ಸರ್ವಾಂಕ್ ಬರೆಂ ಮಾಗ್ಲೆಂ.

ಸಹಾಯಕ್ ವಿಗಾರ್ ಬಾಪ್ ಪ್ಲೇವಿಯನ್ ಲೋಬೊನ್ ಸರ್ವ್ ಕುಟ್ಮಾದಾರಾಂಕ್ ಬರೆಂ ಮಾಗೊನ್ ಜೆವ್ಣಾಚೆರ್ ದೆವಾಚೊ ಆಶೀರ್ವಾದ್ ಮಾಗ್ಲೊ. ಮಾನೆಸ್ತಿಣ್ ಐಡಾ ಫುರ್ತಾದೊನ್ ಕಾರ್ಯಂ ನಿರ್ವಹಣ್ ಕೆಲೆಂ. ರಾತಿಕ್ 9 ವರಾರ್ ಕುಟ್ಮಾ ಜೆವ್ಣಾ ಸವೆಂ ಕಾರ್ಯಂ ಆಕೇರ್ ಕೆಲೆಂ.



ಸಾಂ ಪಾವ್ಲು ವಾಡ್ಯಾಂತ್ ಫೆಸ್ತಾಚೆಂ ಆಚರಣ್



ಜುಲಾಯ್ಚ್ಯಾ 14 ತಾರಿಕೆರ್ ಆಯ್ತಾರಾ ಸಾಂ ಪಾವ್ಲು ವಾಡ್ಯಾಂತ್ ಪಾತ್ಸೊನಾಚೆಂ ಫೆಸ್ತ್ ಇಗರ್ಜೆಚ್ಯಾ ಮಿನಿ ಸಾಲಾಂತ್ ಆಚರಣ್ ಕೆಲೆಂ. ಫೆಸ್ತಾಚೊ ವಾಂಟೊ ಜಾವ್ನ್ 8.00 ವ್ಹರಾಂಚ್ಯಾ ಮಿಸಾಚ್ಯಾ ಬಲಿದಾನಾಂತ್ ಭಾಗ್ ಘೆವ್ನ್ ಲಿತುರ್ಜೆ ಚಲವ್ನ್ ವ್ಹೆಲಿ.

ಮಿಸಾ ಉಪ್ರಾಂತ್ ವಾಡ್ಯಾಚೆ ಸಾಂದೆ ಮಿನಿ ಸಾಲಾಂತ್ ಸಾಂಗಾತಾ ಎಕ್ವಾಯ್ ಜಾಲೆ. ಮಾಬಾ| ಫ್ಲೇವಿಯನ್ ಲೋಬೊ, ಸಹಾಯಕ್ ಹಾಂಣಿಂ ಸರ್ವಾಂಕ್ ಫೆಸ್ತಾಚೆ ಶುಭಾಶಯ್ ಪಾಟಯ್ಲೆ. ಗುರ್ಕಾರ್ ಆಲ್ವಿನ್ ತಾವ್ರೋನ್ ಮೊಗಾನ್ ಸರ್ವಾಂಕ್ ಸ್ವಾಗತ್ ಕೆಲೊ. ಸಿ| ಶಾಲಿನಿ ಎ.ಸಿ ಹಿಣೆಂ ಸರ್ವಾಂಕ್ ಬರೆಂ ಮಾಗ್ಲೆಂ. ಉಪ್ರಾಂತ್ ಶ್ರೀಮತಿ ಜಿನೆಟ್ ಕ್ರಾಸ್ತಾನ್ ಫೆಸ್ತಾ ಸಂದರ್ಭಿಂ ವರಾಚಿ ವರ್ದಿ ವಾಚ್ಲಿ. ಫೆಸ್ತಾಕ್ ಜಮೊ ಜಾಲ್ಯೊ ಐವಜ್ ರು.7,500/- ಕಾಥೊಲಿಕ್ ಸಭೆಚ್ಯಾ ಮುಖಾಂತ್, ಶಿಕ್ವಾ ನಿಧಿಕ್ ಪಾವಿತ್ ಕೆಲೆ. ಶ್ರೀಮತಿ ಜೆಸಿಂತಾ ರೊಡ್ರಿಗಸ್ ಹಿಣೆಂ ಸರ್ವಾಂಕ್ ಧನ್ಯವಾದ್ ಪಾಟಯ್ಲೆ. ನಿಮಾಣೆಂ, ಕಾಫಿ ಫಳಾರಾ ಸವೆಂ ಫೆಸ್ತಾಚೊ ಸಂಭ್ರಮ್ ಸಂಪಯ್ಲೊ.

ಚಿಟ್ ಚ್ಯಾಟ್ 2019 – ಯುವಜಣಾಂಚೆ ಸಹಮಿಲನ್



ಜುಲಾಯ್ 21 ತಾರಿಕೆರ್ ರುಜಾಯ್ ಕಾಥೆದ್ರಾಲಾಂತ್ ಚಿಟ್ ಚ್ಯಾಟ್ 2019 ಯುವಜಣಾಂಚೆಂ ಸಹಮಿಲನ್ ಕುಟ್ಮಾ ಹಿತಾ ಸಮಿತಿ ಆನಿ ಕಪಲ್ಸ್ ಪೋರ್ ಕ್ರೈಸ್ಟ್ ಇಂಡಿಯಾ ಹಾಂಚ್ಯಾ ಸಹಯೋಜನಾ ಖಾಲ್ ಚಲ್ಲೆಂ. ಸಕಾಳಿಂಚ್ಯಾ ಮಿಸಾ ನಂತರ್ ಎಕಾ ದಿಸಾಚೆಂ ಸಹಮಿಲನ್ ಸಕಾಳಿಂ 9.30 ವ್ಹರಾರ್ ವೆದಿ ಕಾರ್ಯಾ ಸವೆಂ ಆರಂಭ್ ಜಾಲೆಂ. ವೆದಿ ಕಾರ್ಯಾಕ್ ಕಾಥೆದ್ರಾಲಾಚೊ ರೆಕ್ಟರ್ ಮಾ| ಬಾ| ಜೆ. ಬಿ. ಕ್ರಾಸ್ತಾ, ಸಹಾಯಕ್ ವಿಗಾರ್, ಫಿರ್ಗಜ್ ಉಪಾಧ್ಯಕ್ ಆನಿ ಕಾರ್ಯದರ್ಶಿ, ಕಪಲ್ಸ್ ಪೋರ್ ಕ್ರೈಸ್ಟ್ ಇಂಡಿಯಾ ಹಾಚೆ ಪ್ರೇರಕ್ ಮಾನೆಸ್ತ್ ಮೈಕಲ್ ಆನಿ ಮಾನೆಸ್ತ್ ಜೆಸ್ಸಿನ್ ಹಾಜರ್ ಆಸ್ಲೆ, ಕುಟ್ಮಾ ಹಿತಾ ಸಮಿತಿ ತರ್ಫೆನ್ ಮಾನೆಸ್ತ್ ಗಿಲ್ಬರ್ಟ್ ಡಿಸಿಲ್ವ, ಆರ್.ವೈ.ಎಮ್ ಅಧ್ಯಕ್ ಆಲ್ವಿನ್ ಹಾಜರ್ ಆಸ್ಲೆ. ಮಾಗ್ಲ್ಯಾ ಸವೆಂ ಕಾರ್ಯಾಕ್ ಸುರ್ವಾತ್ ಮಾಗ್ಲಿ. ದಿವೊ ಪೆಟೊವ್ನ್ ಕಾರ್ಯಾಚೆಂ ಉಗ್ತಾವಣ್ ಕೆಲೆಂ. ವಿಗಾರ್ ಬಾಪಾಂನಿ ಉಲೊವ್ನ್ ಸಾಂಗಾತಾ ಮೆಳ್‌ಲ್ಲಾ ಸರ್ವ್

ಯುವಜಣಾಂಕ್ ಶಾಭಾಸ್ತಿ ಪಾಟಯ್ಲಿ. ಉಪ್ರಾಂತ್, ಸಕಾಳಿಂ ಥಾವ್ನ್ ದೊನ್ವಾರಾಂ ಮ್ಹಣಾಸರ್ ಕಪಲ್ಸ್ ಪೋರ್ ಕ್ರೈಸ್ಟ್ ಇಂಡಿಯಾ ಹಾಚ್ಯಾ 20 ಜಣ್ ಸಾಂದ್ಯಾಂನಿ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಖೆಳ್, ಸಂಗೀತ್, ಪದಾಂ ಆನಿ ಮನೋರಂಜನ್ ಆಸಾ ಕೆಲೆಂ. ಕಾರ್ಯಾ ಮಧೆಂ ಮಾನೆಸ್ತ್ ಮೆಲ್ವಿನ್ ಆನಿ ನೀತಾ, ಕುಲೈಕರ್ ಹಾಂಣಿಂ ಕಾಚಾರಿ ಜಿವಿತ್, ಸಂಬಂದ್ ಹಾಚೆ ವಿಶ್ಯಾಂತ್ ಯುವಜಣಾಂಕ್ ಶಿಕೊವ್ಣಾ ದಿಲಿ. ದೊನ್ವಾರಾಂಚ್ಯಾ ಜೆವ್ಣಾ ಸವೆಂ ಕಾರ್ಯೆಂ ಸಂಘೆಂ. ಕಾರ್ಯದರ್ಶಿ ಎಲಿಜಬೆತ್ ರೋಚ್ ಹಾಣಿಂ ಉಪ್ಕಾರ್ ಬಾವುಡ್ಲೊ. ಮಾಬಾ| ಫ್ಲೇವಿಯನ್ ಲೋಬೊ ಹಾಣಿಂ ಉಗ್ತಾಸಾಚಿ ಕಾಣಿಕ್ ದಿಲಿ ಆನಿ ಜೆವ್ಣಾ ಪಯ್ಲೆಂ ಮಾಗ್ಲೆಂ ಶಿಕಯ್ಲೆಂ. ಕಾರ್ಯಾಕ್ ಸುಮಾರ್ ಪನ್ನಾಸ್ ಯುವಜಣ್ ಹಾಜರ್ ಆಸ್ಲೆ. ಗ್ಲಾಡ್ಸ್ ಹಾಣೆಂ ಕಾರ್ಯೆಂ ನಿರ್ವಹಣ್ ಕೆಲೆಂ. ಆರ್.ವೈ.ಎಮ್ ಆನಿ ಕುಟ್ಮಾ ಹಿತಾ ಸಮಿತಿಚ್ಯಾ ಸಾಂದ್ಯಾಂನಿ ಸಗ್ಳ್ಯಾ ಕಾರ್ಯಾಚಿ ಜತನ್ ಘೆಲ್ಲಿ.



ಬೈಬಲ್ ಕ್ವಿಜ್ - ಅಗೋಸ್ಟ್ 2019

ಖಂಚೊ ಉಪಾದೆಸ್? / TEN COMMANDMENTS - NUMBER THEM

ಸೂಚನಾಂ: ರುಜಾಯ್ ಫಿರ್ಗಜ್‌ಗಾರಾಂಕ್ ಮಾತ್ ಆವ್ಹಾಸ್. ಎಕಾ ಕುಟ್ಮಾ ಥಾವ್ನ್ ಏಕ್ ಮಾತ್ ಜಾಪಿ ಪತ್ರ್ ದಿವ್ಯತ್. 'ರುಜಾಯ್ತಿ ಲಾರಾಂ'ಚ್ಯಾ ಸಂಪಾದಕೀಯ್ ಮಂಡಳೆಚ್ಯಾ ಸಾಂದ್ಯಾಂನಿ ಆನಿ ತಾಂಚ್ಯಾ ಕುಟ್ಮಾಚಾಂನಿ ಪಾತ್ರ್ ಘೆಂವ್ಕ್ ಆವ್ಹಾಸ್ ನಾ. ಜಾಪಿ **25.08.2019** ತಾರಿಕೆ ಭಿತರ್ ವಿಂಗಡ್ ಕಾಗ್ದಾರ್ ಬರವ್ನ್ ಫಿರ್ಗಜ್ ದಪ್ತರಾಕ್ ಪಾವಿತ್ ಕರಾ. ನಾಂವ್, ವಿಳಾಸ್, ಪೋನ್ ನಂಬರ್, ವಾಡೊ ಸಾರ್ಕೆಂ ಬರಯಾ. ಸಾರ್ಕೊ ಜಾಪಿ ದಿಲ್ಲ್ಯಾ ಎಕ್ಲ್ಯಾಕ್ ಇನಾಮ್ ಆಸ್ತಲೆಂ. ಎಕ್ಲ್ಯಾ ಪಾಸ್ ಚಡ್ ವಿಜೇತಾಂ ಆಸ್ಲಾರ್ ಸೊಡ್ಡಿ ಕಾಡ್ಲೆಲ್ಯಾಂವ್. ಸಾರ್ಕೊ ಜಾಪಿ ದಿಲ್ಲ್ಯಾಂಚಿ ನಾಂವಾಂ ಆನಿ ಸಾರ್ಕೊ ಜಾಪಿ ಪುಡ್ಲ್ಯಾ ಅಂಕ್ಯಾಂತ್ ಫಾಯ್ಸ್ ಕರ್ತಲ್ಯಾಂವ್.

- | | |
|---------------------------------------|---|
| 1. ದೆವಾಚೆಂ ನಾಂವ್ ವ್ಯರ್ಥ್ ಕಾಡಿನಾಕಾ. | 1. You shall not take the name of the Lord your God in vain. |
| 2. ಅವಯ್ ಬಾಪಾಯ್ಕ್ ಮಾನ್ ದಿ. | 2. Honour your parents. |
| 3. ಜಿವೆಶಿಂ ಮಾರಿನಾಕಾ. | 3. Do not murder. |
| 4. ಚೊರಿನಾಕಾ. | 4. Do not steal. |
| 5. ಪ್ರದ್ವಾರ್ ಕರಿನಾಕಾ. | 5. Do not commit adultery. |
| 6. ಎಕಾ ನಿಜಾ ದೆವಾಕ್ ಮಾನ್ ದಿ. | 6. I am the Lord your God; you shall have no other gods' before Me. |
| 7. ಪೆಲ್ಯಾಚ್ಯಾ ವಸ್ತುಂಚಿ ಆಶಾ ಕರಿನಾಕಾ. | 7. You shall not covet your neighbour's goods. |
| 8. ಪೆಲ್ಯಾಚ್ಯಾ ಸ್ತ್ರೀಯೆಚಿ ಆಶಾ ಕರಿನಾಕಾ. | 8. You shall not covet your neighbour's wife. |
| 9. ಆಯ್ತಾರ್ ಸೊಂತ್ ಭಾಗೆವಂತ್ಪಣಿ ಸಾಂಬಾಳ್. | 9. Honour the Sabbath. |
| 10. ಫಟ್ ಸಾಕ್ ಸಾಂಗಿನಾಕಾ. | 10. Do not lie. |

Presentation in the Temple

- Bethlehem
- An Angel
- Jerusalem
- Eight
- It was written in the Scriptures
- Seven years
- Fasted and prayed
- Two young pigeons.
- Simeon
- To Nazareth

Participants :

- * Irene D'Mello * Hilda D'Mello
 * Maurice Monteiro * Oswald Monteiro
 * Saritha Rodrigues * Tressy D'souza
 * Jacintha Peres Bhat * Hazel Menezes
 * Saritha D'Cunha * Victor J Menezes
 * Steven Rosario * Juliana D'Souza

Winner:

Jacintha Peres Bhat

ಸಾಸ್ಣಿಕ್ ಜಿವಿತಾಚ್ಯಾ ಸುಖಾಕ್ Rest in Peace

Name	Age	Relation	Ward	Died on
Severine Rodrigues	58	Sister of Valerian Rodrigues	St Antony	10.07.2019
George D'Silva	83	H/o Cecilia D'Silva	Nympha Sadan	10.07.2019
Ivan Cutinho	56	H/o Zeeta Cutinho	St Joseph	28.07.2019



Lohatec

CNC Machining | Laser Cutting | 3D Printing
Corporate & Customized Gifting Solutions

Lohatec LLP

K- Tech Innovation Hub
3rd Floor Plama Center

Bejai, Kapikad Road, Mangaluru 575004



Prop - Jackson Noronha
Clyde Lobo

Ph: +91 9844674006, +91 7892405033
Mail Id: lohatec@gmail.com Web: www.lohatec.com

Ph: +91 8951776940



Prop: Aston Sequeira

Renovate your Home with New Trendy Designs & Ideas

- Modular Kitchen
- Wardrobes
- Crockery Unit
- False Ceiling
- Pooja Room & Altar Unit
- TV Unit
- Home Furniture
- Lights & Accessories

Residential | Commercial Interiors at Affordable Price



3A INTERIORS, Unit of Lohatec, 3rd Floor, Plama Center, Bejai Kapikad Road, Mangaluru 575004

GLORY OF EUROPE

Rosario Cathedral - Mangalore

17
days

1,800 Euro &
₹. 77,000/-

- Rome
- Rome Mystical
- Vatican
- Engelberg (Switzerland)
- Assisi
- Paris (France)
- Lourds
- Medjugorje
- San Sebastian
- Padua
- Avila
- Ancona
- Venice
- Fatima

Departure Date
7 Oct. 2019

HOLY LAND PILGRIMAGE

Rosario Cathedral - Mangalore

JORDAN - ISRAEL - PALESTINE - EGYPT

11
days

₹. 93,000/-

Departure Date
13 OCT 2019

For More Details: **Antony D'Silva**

Mob.: +91 9448152414, 8867303030

Krishna Enclave, 39/6649 A, Opp. Shipyard, Atlantis in, Mg Road, Cochin -15

Ph: 0484 - 4255 855/888, Mob: •91 8547 192 302, 9747 15 6 111

www.ttcglobe.com, info@ttcglobe.com

(HO) COCHIN | (BR) THIRUVALLA | KOTHAMANGALAM

TTC THE TRAVEL COMPANY
guide to your destination